

ஈழநாடு

EELA NADU

ஈழநாடு

சந்தா விரம்

வாரப்பதிப்பு உட்பட

ஒரு வருடத்துக்கு ரூபா 40-00

6 மாதத்துக்கு ரூபா 21-00

3 மாதத்துக்கு ரூபா 11-00

பேண் 389

National Tamil Daily

தேசிய தினசரி

தபாற் பெட்டி எண் 49

பேண் 5

யாழ்ப்பாணம்

சோபிகிருது

சித்திரை 9 ஆம் நாள்

துலகமீதா 27

(22-4-63)

திங்கட்கிழமை

இதழ் 72

சிங்களக் கடிதங்களை பிரதமருக்கு திருப்புக!

“இலக்கத் தகடுபற்றி சட்டமில்லை”
ஸ்ரீவழக்கில் கொடுப்புரை மே 11-ல் தீர்ப்பு

யாழ்ப்பாணம் எம். பி. தமிழருக்கு யோசனை நடவடிக்கை எடுப்பதாக பிரதமரே கூறினார்

யாழ்ப்பாணம், திங்கள்
இலக்கத் தகடுகள் உலோகத்திலோ, கடுதாசியிலோ, பிளாஸ்டிக்கிலோ இருக்க வேண்டும் என்று சட்டமில்லை. இலக்கத் தகட்டின் பின்னணியாகக் கறுப்பும் எழுத்துக்கள் வெள்ளையாகவும்தான் இருக்க வேண்டுமென்று விதிகள் கூறுகின்றன. என்று திரு. எஸ். கதிரவேலுப்பிள்ளை மாஜிஸ்ட்ரேட் கோர்ட்டில் நடைபெற்ற ஸ்ரீ வழக்கு விசாரணையின் முடிவில் தமது தொகுப்புரையில் கூறினார்.

திரு. மகாதேவா தனது மேட்டார் இலக்கத் தகட்டில் சிங்கள ஸ்ரீ எழுத்தை கடுதாசியால் மறைத்து தமிழ் ஸ்ரீ பொறித்ததாகக் குற்றஞ்சாட்டி இவ்வழக்குத் தொடரப்பட்டிருந்தது.

எதிரிசார்பில் திரு. எஸ். கதிரவேலுப்பிள்ளை திருவாளர்கள் எஸ். இராசையா, ஆர். விசுவநாதன், எஸ். வல்லிபுரம் ஆகியோரின் உதவியுடன் ஆஜரானார். இவ்வழக்கு யாழ்ப்பாணம் மேலதிக மாஜிஸ்ட்ரேட் திரு. வி. எம். குமாரசாமி முன்னிலையில் விசாரணைக் கெடுத்துக்கொள்ளப்பட்டது.

திரு. கதிரவேலுப்பிள்ளை தமது தொகுப்புரையில் கூறிய தாவது:

இலக்கத் தகட்டில் கறுப்புப் பேபர் ஒரு பகுதி இருந்ததால் அது எழுத்தை முடிமறைத்ததாகச் சொல்ல முடியாது.

மறைக்கப்பட்டதாகச் சொல்லப்படும் எழுத்தான சிங்கள ஸ்ரீ ஓர் எழுத்தல்ல. உத்தியோக மொழி இலாகாவைச் சேர்ந்த கலாநிதி தனபதுவின் சாட்சியத்திலிருந்து இது தெளிவாகிறது. எனவே எழுத்தல்லாத ஒன்றைச் சேர்க்கப் பதிவாளருக்கு உரிமை கிடையாது. இலக்கத் தகடு எப்படியாக இருக்கவேண்டும் என்பதற்கு மாற்றிப்படங்கள் உண்டு அந்தப்படங்களுக்கு சிங்கள ஸ்ரீ பொறித்த தகடுகள் மாறாக உள்ளன.

மாஜிஸ்ட்ரேட் தீர்ப்புச்சொல்வதனை அடுத்த மாதம் 11-ம் திகதிக்கு ஒத்திவைத்தார்.

52 கோடி 60 லட்சம் ரூபாய் தேசிய பாதுகாப்பு நிதிக்கு புதுடில்லி, ஏப். 21 இந்திய தேசிய பாதுகாப்பு நிதிக்கு 52 கோடி 60 லட்சம் ரூபா சேர்ந்துள்ளதாக அறிவிக்கப்பட்டுள்ளது. தேசிய பாதுகாப்பு நிதிக்கு பிரிட்டன் அனுப்பிய 28 லட்சம் ரூபாவும், மற்றைய நாடுகள் அனுப்பிய 44 லட்சம் ரூபாவும் வேற்கூறிய முழுத் தொகையில் அடங்கும்.

“ஏகப்பிரதிநிதியாக மகாநாட்டுக்கு போவோம்”
மட்டக்களப்புக் கூட்டத்தில் திரு வி. ஏ. கந்தையா

மட்டக்களப்பு, ஞாயிறு
“தமிழரசுக் கட்சியில்லாத வட்டமேசை மகாநாடு இராமனில்லாத இராமாயணமாகத் தானிருக்கும். தமிழரசுக் கட்சி இல்லாமலிருந்தால் இன்று இலங்கையில் தமிழ்மொழிப் பிரச்சனையே இருந்திருக்காது”.

இவ்வாறு மட்டக்களப்பு எம். பி. திரு. செ. இராசதுரை நேற்று பாட்டாளிபுரத்தில் நடைபெற்ற தமிழரசுக் கட்சிப் பொதுக் கூட்டத்திற்குத் தலைமைவகித்துப் பேசுகையில் குறிப்பிட்டார்.

திரு. இராசதுரை மேலும் கூறியதாவது:-

இன்று இலங்கையிலுள்ள சகல அரசியல் கட்சித் தலைவர்களும் தென்னிலங்கையிலுள்ள சிங்களப் பிரமுகர்களும் தமிழர்களின் ஒற்றுமையிலலாவிட்டால் நாட்டை ஆட்சி செய்ய முடியாதென்பதை உணர்ந்திருக்கிறார்கள். இதற்கு உதாரணமாக பல மந்திரிகளும் எம். பி.க்கள் பலரும் பல கூட்டங்களில் அபிப்

தமிழ்ப்பேசும் பகுதிகளிலுள்ள தமிழ்ப்பேசும் மக்களுக்கு அரசாங்க இலாகாக்களிலிருந்து சிங்களக் கடிதம் வந்தால் அந்தச் சிங்களக் கடிதங்களை பிரதமருக்கு அனுப்பிவைக்கலாமென்றும் அந்தக்கடிதங்களை அனுப்புவதற்குப் பொறுப்பாக இருந்த அதிகாரிகள்மீது பிரதமர் நடவடிக்கை எடுப்பாரென்றும் யாழ்ப்பாணம் எம். பி. திரு. அல்விரட் துரையப்பா தெரிவித்துள்ளார்.

அரசாங்க இலாகாக்களிலிருந்து தமிழர் எவருக்காவது சிங்களத்தில் கடிதம் வந்தால் அதைத் தம்மிடம் அனுப்புமாறும் தாம் அதை பிரதமருக்கு அனுப்பி உரிய நடவடிக்கைகள் எடுப்பதாகவும் திரு. துரையப்பா கூறுகிறார்.

சமீபத்தில் பிரதமரைச் சந்தித்தபொழுது தமிழ்ப் பேசும் மக்களுக்குச் சிங்களக் கடிதங்கள் அனுப்பப்படுவதுபற்றித் தாம் குறிப்பிட்டபொழுதே பிரதமர் நடவடிக்கை எடுப்பதாகத் தெரிவித்தாராம். திரு. துரையப்பா அடுத்தவாரம் மீண்டும் பிரதமரைச் சந்தித்துப்பேசவிருக்கிறார்.

சமீபத்தில் பிரதமரைச் சந்தித்தபொழுது சிங்களம் மட்டுமல்லாமல் கொள்கையால் ஏற்படும் சில சிவ்வரைப் பிரச்சனைகள் பற்றிப் பிரதமரிடம் தாம் கூறியதாக திரு. துரையப்பா தெரிவித்தார்.

தமிழ்ப்பேசும் பகுதிகளிலுள்ள தமிழ்ப்பேசும் மக்களுக்கு அரசாங்க இலாகாக்களிலிருந்து சிங்களத்தில் கடிதங்களும் தமிழில் எழுதப்படும் கடிதங்களுக்கு சிங்களத்தில் பதில்கள் வருவதும் இதனால் அரசாங்கத்தினின்று தமிழ்ப் பேசும் மக்களுக்கு அதிருப்தி ஏற்படுவது பற்றியும் அவர் பிரதமரிடம் கூறியதுடன் இது சம்பந்தமாக நடவடிக்கை எடுக்கவேண்டுமென்றும் கேட்டுக்கொண்டாராம்.

இதற்குப் பிரதமர் பதிலளிக்கையில் தமிழ்க் கடிதங்களுக்கு தமிழிலேயே பதிலளிக்கப்பட வேண்டுமென்று இரண்டு வருடங்களுக்கு முன்னரே தாம் அரசாங்க இலாகாக்களின் அதிபர்களுக்கு உத்தரவிட்டதாகத் தெரிவித்தார். தமிழ்ப்பேசும் மக்களுக்கு சிங்களத்தில் மாதிரியும் எழுதப்படக்கூடியதங்கள் அனுப்பப்படக்கூடாதென்றும் தமிழ்க் கடிதங்களுக்கு தமிழில் பதிலளிக்கப்பட வேண்டுமென்றும் உத்தரவிட்டிருப்பதாகவும் இந்த உத்தரவையீறும் அதிகாரிகள் உத்தியோகத்தர்களமீது தாம் கடுமையான நடவடிக்கை எடுப்பதாகவும் பிரதமர் உறுதியளித்தாரென்று திரு. துரையப்பா கூறினார். தமிழ் மக்களுக்குவரும் சிங்களக் கடிதங்களைத் தமக்கு அனுப்பும்படியும் அந்தக் கடிதங்களை அனுப்புவதற்குப் பொறுப்பாளவர்கள்மீது தாம் உடனடியாக கடும நடவடிக்கை எடுப்பதாகவும் பிரதமர் கூறியதாக யாழ்ப்பாணம் எம். பி. தெரிவித்தார். சிங்களக் கடிதங்களைப்பெறும் தமிழ் மக்கள் வரும் அக்கடிதங்களைத் தம்மிடம் அனுப்பினால் அவற்றை தாம் பிரதமருக்கு அனுப்பி தகுந்த நடவடிக்கை எடுப்பதாக திரு. துரையப்பா கூறுகிறார்.

யாழ்ப்பாணம், திங்கள் தமிழ்மொழி உரிமை சம்பந்தமாக அடுத்தவாரம் சில எம். பி.க்கள் மீண்டும் பிரதமரைச் சந்தித்துப் பேசுவதற்காகச் செல்லும்பொழுது அவர்களுடன் வலையா எம். பி. திரு. சிவசிதம்பரமும் செல்வாரென்று தெரிகிறது. சமீபத்தில் பிரதமரைச் சந்தித்துப் பேசிய திரு. ச. ஆர். என். ஆர். குமாரசாமி, யாழ்ப்பாணம் எம். பி. திரு. அல்விரட் (8-ம் பக்கம் பார்க்க)

வவனியா எம். பி.யும் பிரதமரிடம் செல்வார் அடுத்தவாரம் சந்திப்பு; அதற்குமுன் ஆலோசனை

யாழ்ப்பாணம், திங்கள் தமிழ்மொழி உரிமை சம்பந்தமாக அடுத்தவாரம் சில எம். பி.க்கள் மீண்டும் பிரதமரைச் சந்தித்துப் பேசுவதற்காகச் செல்லும்பொழுது அவர்களுடன் வலையா எம். பி. திரு. சிவசிதம்பரமும் செல்வாரென்று தெரிகிறது. சமீபத்தில் பிரதமரைச் சந்தித்துப் பேசிய திரு. ச. ஆர். என். ஆர். குமாரசாமி, யாழ்ப்பாணம் எம். பி. திரு. அல்விரட் (8-ம் பக்கம் பார்க்க)

(9-ம் பக்கம் பார்க்க)

வேலை தேடி வந்த குடும்பம் ஊர் திரும்பியது

யாழ்ப்பாணம், ஞாயிறு காத்தான் குடியிலுள்ள முஸ்லிம் குடும்பமொன்று யாழ்ப்பாணத்துக்கு வேலைதேடி வந்தது. ஆனால் இங்கு வேலை கிடைக்காததால் இக்குடும்பத்தினர் மீண்டும் காத்தான் குடிக்கே செல்லவேண்டி நேரிட்டது.

காத்தான் குடி முதலாம் குறிச்சியைச் சேர்ந்த எம். எம். முசுமது இஸ்மாயில் தனது மனைவி, ஆறு குழந்தைகள் ஆகியோருடன் வேலைதேடி யாழ்ப்பாணத்திற்கு வந்தார். பல இடங்களிலும் வேலைதேடியுள்ளார். பலன் கிடைக்கவில்லை. எங்கும் வேலையில்லை என்ற பதிலே கிடைத்தது. கையில் வைத்திருந்த பணம் யாவும் உணவுக்கே போதுமானவையாக இருந்தன. வியாழக்கிழமை பணம் முற்றுமே செலவாகிவிட்டது. உணவுக்குப் பணமில்லை. ஊருக்குப்போகவும் வழியில்லை. ஆறுபிள்ளைகளும் அவரும் பசியால் வாடினர்.

வியாழக்கிழமை பிற்பகல் 2 மணியளவில் நல்லூர் ஸ்ரீகந்தசுவாமிகோவில் ஆறுமுகசாமி வசலுக்கருகில் இக் குடும்பத்தினர் நின்றுகொண்டிருந்தனர். குழந்தைகள் பசியால் வீறிட்டமுதன. பெற்றோரால் ஒன்றும் செய்ய முடியவில்லை. அவர்களும் குழந்தைகள் அழுவதனக்கண்டு கண்ணீர் விட்டனர்.

விதியால் சென்றவர்களில் பரோபகார சிந்தையுள்ள சிலர் அக் குடும்பத்தின் கஷ்டத்தைக் கேட்டறிந்து அங்கு கூடியிருந்தவர்களிடம் சுமார் 50 ரூபாய்வரை சேகரித்து அப்பணத்தை யாழ்ப்பாணம் உதவி மேயர் திரு. ஆ. துரைராஜசிங்கம் மூலமாக அக்குடும்பத்தினருக்கு வழங்கினர். அன்று மாலை அக்குடும்பம் ரயில்மூலம் காத்தான் குடிக்கு அனுப்பிவைக்கப்பட்டது.

இளைஞர் கழகம் வெற்றி

கோண்டாவில், ஞாயிறு கோண்டாவில் கிழக்கு இளைஞர் கழகக் கோஷ்டிக்கும், உரும்பராய்க் கோஷ்டிக்கும் இடையே நடந்த கிரிக்கெட் போட்டியில் இளைஞர் கழகக் கோஷ்டி இன்னிஸால் வெற்றியீட்டியது.

விற்பனைக்கு
புதிய 10 H. P. மோட்டார் ஒன்றும், எலக்ட்ரிக் வெல்டிங் ஒன்றும் விற்பனைக்கு உண்டு. எவர் சில்வர் மாளிகை, 241, கே. கே. என். வீதி, யாழ்ப்பாணம். 922

விற்பனைக்கு
வடமாகாணத்தில் முல்லைத் தீவுப்பகுதியை சேர்ந்த இடத்தில் 35 ஏக்கர் நிலங்கள் விற்பனைக்கு இருக்கிறது. நெற்பயிருக்கும், தென்னைக்கும் முதல்தரமான பூமி இது வென்று அறிக. இதை வாங்க விரும்புவோர் கீழ்க்காணும் விலாசத்தில் ஆராய்ந்துகொள்ளலாம். பொ. தம்பி, பிரம்படி, கொக்குவில். 912

தொய்வு: நீரிழிவு

குணப்படுத்த உத்தரவாதம் உத்திரிமார், அரசியற் பிரமுகர்கள் எம்மிடம் சிகிச்சை பெற்ற விபரங்கள் அடங்கிய கற்றலோக் இலம். தொய்வுக்கு 10 நாள் மருந்து 12/50 நீரிழிவுக்கு 10 நாள் மருந்து 10/50. வைத்தியர் பரிபூரணத்தாக்கையின்பிளையர் கோவிலடி, யாழ்ப்பாணம்.

'யாதி' இல்லம் வெற்றி

உடுப்பிட்டி, ஞாயிறு கரவேட்டி கிழக்கு பாரதி நூல் நிலையத்தினரின் புத்தாண்டுத்தின விளையாட்டுப் போட்டிகள் திரு. க. வேலாயுதப்பிள்ளையின் தலைமையில் நடைபெற்றன. தென்னோலை பின்னூதல், பனை ஒலை கிளித்தல் ஆகிய தேசிய விளையாட்டுக்கள் இடம்பெற்றன. கம்பன் (பச்சை) இல்ல வீரர்களுக்கும், பாரதி (சிவப்பு) இல்லவீரர்களுக்கும் இடையே நடைபெற்றன. கம்பன் 193 புள்ளிகளையும் பாரதி 193 புள்ளிகளையும் பெற்றது.

விளையாட்டில் வெற்றிபெற்ற வீரர்களுக்கு வண.கொன்டர்ன் எஸ்.டானியல் பரிசுகளை வழங்கினார்.

'மக்கள் முன்னேற்றம்' சமூக முன்னேற்றம்

கோண்டாவில், ஞாயிறு "ஒரு கிராமத்தில் உள்ள மக்களின் உடை, நடைபாடான போன்றவற்றில் உள்ள முன்னேற்றமே, அக் கிராமத்தில் உள்ள சமூகங்களின் முன்னேற்றம்" என்று கோண்டாவில் கிழக்கு நாராயண சனசமூக நிலையத்தின் 11-வது ஆண்டு நிறைவுவிழாவிற்கு தலைமை வகித்து பேசும் போது சி. அருளம்பலம் குறிப்பிட்டார்.

அவர் தொடர்ந்து பேசுகையில், "தாம் பல வருட காலமாக இக்கிராமச்சங்கத்திற்கு தலைவராக இருந்து வந்திருக்கிறதாசவும் ஆனால் இதை எல்லையில் இப்படிப்பட்ட முறையில் இச்சங்கம் வளர்ச்சியடைந்ததைப் போல வேறொரு சங்கமும் வளர்ச்சியடையவில்லை என்றும் சாதி, சமய வேறுபாடற்ற இச்சங்கத்தில் எல்லோரும் பங்கு பற்றுவதையிட்டு தாம் பெருமைப்படுகிறதாசவும் கூறினார்.

தொடர்ந்து ஆறு நாட்கள் நடைபெற்ற இவ்விழாவில் முதல் ஐந்து நாட்களிலும் உடல் விருத்திப் போட்டிகளும், கடைசி நாளில் பரிசளிப்பு விழாவும் நடைபெற்றது. போட்டிகளில் வெற்றிபெற்றவர்களுக்கு திருமதி வேதநாயகம் பரிசுகள் வழங்கினார். டாக்டர் வேதநாயகம் பேசுகையில், ஒரு நாடு முன்னேற்ற வேண்டுமானால் அந்நாட்டு மக்கள் சிறந்த குணத்தையுடையவர்களாக இருக்கவேண்டும் என்றும் கோய்கள் பரவாத வகையில் மக்கள் கசாதார முறைப்படி இல்லங்களை சத்தமாக வைத்திருக்கவேண்டும் என்றும் சாக்கடைகளை நீக்கி மல சலகூடங்களை சிர்மரணிக்கவேண்டும் என்றும், சிறந்த உணவுப் பொருட்களை உண்ணவேண்டும் என்றும் கூறினார்.

மற்றும் செ. சிவஞானசுந்தரம், அ. கதிர்வேலு, திருமதி மகேஸ்வரி ஆகியோரும் பேசினர்.

காணும்போன நீர்மூழ்கி

வாஷிங்டன், 21 கடந்த பத்து நாட்களுக்கு முன்னர் காணும்போன அமெரிக்க அணுசக்தி நீர்மூழ்கி கப்பல் நெருப்பிலுள் அழிந்துவிட்டதாக அறிவிக்கப்பட்டுள்ளது. குறிப்பிட்ட நீர்மூழ்கி கப்பல் கீரினில் அழிந்திருந்த இடத்துக்கு மேலே (நீரின் மீது) பிளாஸ்டிக் குண்டுமூலம் நெருப்பு பிடித்து எரிந்த சில பொருள்களின் சாம்பலும் இருந்தனவாம்! குறிப்பிட்ட கப்பலில் 29 பேர் இருந்தனர்.

கைமோசக் கொலையை ஒப்புக்கொண்டவர் விசாரணையின்பின் விடுதலை

மாவிட்டபுரம், வெள்ளி மூன்று எதிரிகளின் மீது குற்றஞ்சாட்டித் தொடரப்பட்ட வழக்கில் ஒரு எதிரி கைபிழைபாடாகக் காயமேற்படுத்திய தனை ஏற்றுக்கொள்ளத் தயாராக இருப்பதாகக் கூறினார். ஆனால் பொலிசாரும் நீதிபதியும் இதற்கு இணங்காத காரணத்தால் வழக்கு விசாரணைக்கெடுத்துக் கொள்ளப்பட்டு சாட்சிய முரண்பாடுகளால் எதிரிகள் விடுதலை செய்யப்பட்டனர். இச்சம்பவம் மல்லாகம் மாஜிஸ்ட்ரேட் கோர்ட்டில் நடைபெற்றது.

இந்த வழக்கில் கன்னகம் மயிலையைச் சேர்ந்த ஐயம்பிள்ளை வல்விபுரம், முத்தாரவேலுப்பிள்ளை, நீலன் ஐயன் ஆகிய மூவரும் அதே ஊரைச் சேர்ந்த குசை மனுவேற்பிள்ளையைக் கததியால் வெட்டிப் படுகாயம் ஏற்படுத்தியதாகவும், பொல்லுகளால் தாக்கிச் சிறு காயம் ஏற்படுத்தியதாகவும் கன்னகம் பொலிசாரால் குற்றஞ்சாட்டப்பட்டிருந்தது. வழக்கு விசாரணைக்கு எடுத்துக்கொள்ளப்பட்ட போது பதுனை அரசினர் ஆஸ்பத்திரியைச் சேர்ந்த செல்வி விமலராணி கதிர்வேலு சாட்சியம் அளித்தார்.

அவர் தமது சாட்சியத்திற்கு கறியதாவது:- "சென்ற மார்ச்சு மாதம் 25-ம் திகதி இரவு 12 மணிக்கு குசை மனுவேற்பிள்ளையைக் காக்கேசுத்துறை ஆஸ்பத்திரியில் வைத்துப் பரிசோதித்தேன். அவருடையதோள் முட்டில் 2.5" நீள வெட்டுக்காயம் இருந்தது. வெட்டுக்காயத்துக்கு கீழிருக்கும் எலும்பும் வெட்டப்பட்டிருந்தது. தலையில் அடிகாயமும் காணப்பட்டது. நான் அதே இரவு நீலன் ஐயனையும் பரிசோதித்தேன். அவரின் பின் கழுத்திலும் தலையிலும் வெட்டுக்காயங்களிருந்தன. நான் குசை மனுவேற்பிள்ளையைப் பரிசோதித்தபோது அவரிடம் மதுபானம் விசியது."

டாக்டர் சாட்சியமளித்த பின்னர் எதிரிதரப்பு வழக்கறிஞர் திரு. ஆர். ஜே. செல்வரத்தினம் நீதிபதியிடம் வழக்காளிகளும், 3 ம் எதிரிக்கும் வெட்டுக்காயங்கள் இருப்பதால் 1 ம் எதிரி கைபிழைபாடாகக் காயத்தை விளைவித்தார் என்பதை ஒப்புக்கொள்ளத் தயார். ஆனால் பொலிசார் 2 ம், 3 ம் எதிரிகளுக்கு எதிராகவுள்ள குற்றச்சாட்டை வாபஸ் பெறவேண்டும் எனத் தெரிவித்தார். இதனை வழக்காளிதரப்பு வழக்கறிஞரும் ஏற்றுக்கொண்டார். ஆனால் வழக்கைத் தாக்கல் செய்த பொலிசாரின் சார்பில் கோர்ட்டுக்கு வந்திருந்த சார்ஜன்ட் அப்படிப் பொலிசார் குற்றச்சாட்டை வாபஸ்பெற முடியாதெனக் கூறினார். இக்கட்டத்தில் நீதிபதி எதிரிதரப்பு வழக்கறிஞரிடம் வழக்காளி முன்னர் கோர்ட்டில் கொடுத்த சாட்சியத்தின்படி கைமோசக் குற்றமென ஏற்க முடியாது. எனவே குற்றச்சாட்டுக்கு எதிரிகள் குற்றவாளிகள் எனக் கூறவேண்டுமெனக் கூறினார். அதற்கு எதிரிதரப்பு வழக்கறிஞர் இணங்காமல் வழக்கைத் தொடர்ந்து விசாரிக்கும்படி நீதிபதியிடம் கேட்டார். நீதிபதி அதனை ஏற்றுச் சாட்சிகளைக் கூப்பிடும்படி கட்டளையிட்டார்.

குசை மனுவேற்பிள்ளை சாட்சியமளிக்கையில் கூறியதாவது:- சென்ற டிசம்பர் மாதம் 25ம் திகதி மாலை 6 மணிக்கு திருக் கோணமலையிலிருந்து வீட்டுக்கு வந்தேன். அப்போது வீட்டுக்குக் கூரைக்குக் கல்லெறி வீழ்ந்தது. நான் முற்றத்துக்கு வந்து கல்லெறிந்தவர்களை ஏசினேன்.

திரும்பிப்போய் சாப்பிடத் தொடங்க மூன்று எதிரிகளும் வளவுக்குள் வந்து என்னை வெளியில் வரும்படி கேட்டார்கள். நான் வெளியில் வந்தபோது 2 ம் எதிரி பொல்லால் தலையில் அடித்தார். 3 ம் எதிரி தோளில் பொல்லால் தாக்கினார். 1 ம் எதிரி கத்தியால் கழுத்தில் வெட்டினார். நான் அப்போது அதைத் தடுத்தேன். தோளில் வெட்டு வீழ்ந்தது. நான் திரும்பியதும் 1 ம் எதிரி சத்தியால் முதுகில் தாக்கினார். நான் வீட்டுக்குள் ஓடிப்போய் அறிவில்லாது வீழ்ந்தேன். என்னுடைய மனைவியும் மகனும் சம்பவம் நடக்கும்போது பக்கத்தில் நின்றுகொண்டனர்.

எதிரிதரப்பு வழக்கறிஞர் சாட்சியைக் குறுக்கு விசாரணை செய்தபோது கூறியதாவது:- 3 ம் எதிரிக்கு எப்படிக்காயம் வந்ததெனத் தனக்குத் தெரியாதென்றார்.

எதிரிதரப்பு வழக்கறிஞர் தமது தொகுப்பாரியல் சாட்சியங்கள் முரண்பாடாக இருப்பதாகச் சுட்டிக்காட்டினார்.

நீதிபதி எதிரிதரப்பு வழக்கறிஞரின் வேண்டுகோளை ஏற்று எதிரிகளை விடுதலை செய்தார். கன்னகம் பொலிசார்ஜன்ட் சின்னையாவின் உதவியுடன் திரு. எஸ். நடராசா வழக்கை நடத்தினார். திரு. ஆர். ஜே. செல்வரத்தினம் எதிரிதரப்பில் ஆஜரானார்.

"கல்வித்தரத்தில் மாற்றமில்லை"

மாவிட்டபுரம், ஞாயிறு "பழைய கல்வி அமைப்பில் முகாமைக்காரரும், கல்வி விருத்திச் சங்கங்களும் பாடசாலைகளின் அன்றாட தேவையைக் கவனித்து மாணவர்களுக்கு நற்கல்வி போதிப்பதில் கவனஞ்செலுத்தினர். தற்போதுள்ள கல்வியமைப்பில் பழைய மாணவர் சங்கங்களும், பெற்றோர் ஆசிரியர் சங்கங்களும் இந்தப் பொறுப்பை ஏற்று மாணவரின் கல்வி வளர்ச்சிக்கு உதவ வேண்டிய நிலை ஏற்பட்டுள்ளது."

தெல்விப்பழை மகாஜனக் கல்லூரிப் பழைய மாணவர் சங்க 9-வது ஆண்டு விழாவிற்குத் தலைமைவகித்துப் பேசுகையிற் கல்லூரி அதிபர் திரு. தெ. ஜெயரத்தினம் குறிப்பிட்டார். அவர் தொடர்ந்து பேசுகையில் "கல்லூரியின் புதிய அமைப்பில், பழைய மாணவர்களின் மீது பெரிய பொறுப்பு சமத்தப்பெற்றுள்ளது. மாணவர்களுக்குச் சிறந்த கல்வியை உடனடிவதற்கு ஆவன செய்துவருகிறோம் என்றும் கூறினார்.

அரசாங்கம் எங்கள் கல்லூரியைப் பொறுப்பு ஏற்றபோதிலும் எங்களுடைய கல்வித்தரத்தில் எவ்வித மாற்றமும் கிழவிலையென்றும் குறிப்பிட்டார்.

மற்றும் பலர் பேசியபின் புது வருட நிர்வாகிகளாக பின்வருவோர் தெரிவுசெய்யப்பட்டனர். தலைவர்: கல்லூரி அதிபர் தெ. ஜெயரத்தினம். உப தலைவர்கள்: நடேஸ்வராக் கல்லூரி அதிபர் கே. கிருஷ்ணபிள்ளை, டாக்டர் வி. பேரம்பலம், வழக்கறிஞர் வி. சிதம்பரநாதன், பிரம்ம ஸ்ரீ கார்த்திகேசு ஐயர். இணைக் காரியதரிசிகள்: கே. எஸ். நடராசா, த. சண்முகசுந்தரம். தகுதிகாரி: வி. கந்தையா. இருபது பேர் கொண்ட கமிட்டியும் தெரிவு செய்யப்பட்டது.

அரசாங்கக் கேள்விப்பத்திரங்கள் - சுகாதார திணைக்களம் - யாழ்ப்பாணப் பிரிவு.

என். 901-1963-ம் ஆண்டு ஆனி மாதம் 1-ம் திகதி முதல் 1964-ம் ஆண்டு புரட்டாதி மாதம் 30-ம் திகதி வரை புகையிரத நிலையங்களிலிருந்து சாமான்கள் ஏற்றி இறக்குவதற்கான வெல்வேறு முத்திரைகள் பொறிக்கப்பட்ட கேள்விப்பத்திரங்கள் யாழ்ப்பாணப் பிரிவு உப அத்தியட்சகரால் ஏற்றுக்கொள்ளப்படுகின்ற கேள்விப்பத்திரங்கள் ஏற்றுக்கொள்ளப்படுகின்ற கடைசித் திகதி 10-3-63.

நீர்ப்பாசனத் திணைக்களம்

என். 896 30-3-63 'சுழநாடு' பத்திரிகையில் வெளிவந்த அக்கரையன் குளத்துப் பிரிவு வாய்க்கால் கீழ் உள்ள கைவாய்க்கால் வெட்டுதற்கான கேள்விப்பத்திர விடும்படி ரத்துச் செய்யப்பட்டுள்ளது.

என். 897- யாழ்ப்பாண உப-பிரிவில் அக்கரையன் குளத்துப் பிரிவு வாய்க்கால் 33 முதல் 41 வரையும், 42-ம் கீழ் உள்ள கைவாய்க்கால் 42 முதல் 54 வரையும் வாய்க்கால் வெட்டுதற்கான கேள்விப்பத்திரங்கள் அமைக்கப்படுகின்றன.

என். 907-மன்றூர் உப-பிரிவில் தெற்குள்ள குளத்தின் புனருத்தரணத்திற்கான கேள்விப்பத்திரங்கள் அமைக்கப்படுகின்றன.

இதன் முடிவிற்குள்ளும் 19-4-63-ம் திகதி அரசாங்க வர்த்தமானியின் 1-ம் பாகம் 2-ம் பகுதியைப் பார்்கவும். இதன் பிரதினைச் சகல உச்சேரிகளிலும், பெரும்பாக இறைவி உத்தியோகத்தர்கள் கந்தோரிலும், தபாற் கந்தோர்களிலும், உபதபாற் கந்தோர்களிலும், புகையிரத நிலையங்களிலும் பார்வைபடலாம்.

வரி விளம்பரம்

இலம் ரூபா 25

எனது பாதுகாப்பில் இருந்து வந்த 15 வயது மதிக்கத்தக்க செட்டி அல்லது நடராசா என்ற பெயருடைய வரைக் காணவில்லை. காலில் வெள்ளையும், மெல்லிய காலும் தலையும், பருத்த உடற்கட்டும் உடையவர். பெற்றோர் என் வீட்டில் நிற்கின்றனர். இவரைக் கண்டோர் தயவு செய்து எனக்கு நேரிலோ அல்லது கடிதமூலமோ தெரிவிப்படுத்திச் சேர்ப்பது சன்மானம் வழங்கப்படும். ஆ சி ரி யர் அயிர்தலிங்கம், R. K. M. பாடசாலை, கொக்குவில். 219/6, நாவலர்வீதி, யாழ்ப்பாணம். 924

அரசினர் ஆசிரியர்க்கு

அகில இலங்கை அரசினர் பாடசாலைத் தமிழர் ஆசிரியர் சங்க வடபிரதேசக் கிளைகளின் விசேட மகாநாடு.

யாழ்ப்பாணம், வண்ணை வைத்தீஸ் வரவித்தியாலையத்தில் 24-4-63 புதன் கிழமை காலை 10-00 மணிக்கு ஆரம்பமாகும். வடபிரதேச உதவி வித்தியாதிபதி திரு. சி. உ. சோமசேகரம் அவர்கள், வித்தியாதி காரி திருமதி இ. நவரத்தினம் அவர்கள், மேற்சபை உறுப்பினர் திரு. ச. நடேசபிள்ளை அவர்கள், பொதுக்காரியதரிசி திரு. வ. மகாவிங்கம் அவர்கள் பிரதான பேச்சாளர்களாகக் கலந்துகொள்வார்கள். இம்முக்கிய மகாநாட்டில் அகில இலங்கையிலுமுள்ள மேற்படிசங்க உறுப்பினர்கள் யாவரும் பங்கு பற்றுவாறு அன்புடன் வேண்டுகின்றோம். அ. பொன்னம்பலம், காரியதரிசி, வடபிரதேச கிளைகளின் இணைப்புச்சபை. 925

புல்டோசர்

நீங்கள் எதிர்பார்த்த புல்டோசர் தற்பொழுது வெலிக்கண்டல் சந்தியில் வேலை செய்கிறது. அவ்விடம் வேலைக்கு ஒழுங்கு செய்யலாம். அல்லது முருகன் ஸ்டோர், பரந்தனில் விசாரிக்கலாம். 927

விற்பனைக்கு

33 Stn 45/42 கொடும்பர் வான் 15 அந்தர் - முற்றும் புதுக்கிய நிலைமை. 228, கே. கே. எஸ். ரோட், யாழ்ப்பாணம். 919

அஸாமில் கடும் புயல் 62 பேர் மரணம்; 500 பேர் காயம்!

இரண்டு நிமிடநேரத்தில் 1,500 வீடுகள் விழுந்தன !!

அஸாமிலுள்ள ஒரு ராஜ்யத்தில் கடந்த வெள்ளிக் கிழமை ஏற்பட்ட கடுமையான புயலினால் அறுபத்திரண்டுபேர் உயிரிழந்தனர். சுமார் ஐந்துநூறு பேர் காயமடைந்தனர். இரண்டு நிமிடநேரத்துக்குள் ஆயிரத்திண்பது வீடுகள் உடைந்து விழுந்தன. காயமடைந்தவர்களில் நூறுபேரின் நிலைமை மிகவும் மோசமாகவிருப்பதாக அறிவிக்கப்பட்டுள்ளது.

சில நேரத்துக்குள்....
கடந்த வெள்ளிகிழமை அஸாமிலுள்ள ஒரு ராஜ்யத்தில் கடுமையான புயல் ஏற்பட்டது. இப்புயலினால் உயிர்ச்சேதமும் பொருள்சேதமும் ஏற்பட்டுள்ளது. புயல் ஆரம்பித்த சில நிமிடங்களுக்குள், ஏராளமான மரங்கள் வேரோடு சாய்ந்த விழுந்தன. கால்நடைகள் மாண்டன. வீதிப்போக்கு வரத்துக்கள் யாவும் தடைப்பட்டன.
62 பேர் மாண்டனர்

கடுமையான புயல்காரணமாக 62 பேர் மாண்டனர் காயமடைந்தவர்களில் நூறுபேரின் நிலைமை சவலைக்கிடமாக இருப்பதாக அறிவிக்கப்பட்டுள்ளது.

வீடுகள் சரிந்தன
புயல் வீச ஆரம்பித்ததும் வீட்டின் ஒருகனம் கூரைத்தகரங்களும் கற்றுடன் பறந்து சென்றன. வீடுகளிலுள்ள ஆரம்பித்தன. கடுமையான புயல் வீசிய இரண்டுநிமிட நேரத்துக்குள் சுமார் ஆயிரத்து ஐந்து வீடுகள் சரிந்து விழுந்தன!

மின்சார தந்திக் கம்பங்கள் விழுந்தன
வீதியோரமாக நின்ற மின்சாரக் கம்பங்களும், தந்திக் கம்பங்களும் விழுந்ததினால், போக்குவரத்துக்கள் சில இடங்களில் துண்டிக்கப்பட்டன. சில இடங்களில் மரங்கள் வேரோடு சரிந்து விழுந்தன.

கொஹாட்டியில்.....
கொஹாட்டியில் நேற்றுக்கு முதல்நாள் புயலுடன் ஆலங்கட்டி மழையும் பெய்தது. கொஹாட்டிக்கும் வெளிப்புடங்களுக்கும்மானதந்தித் தொடர்புகள் யாவும் துண்டிக்கப்பட்டன. இப்பகுதியில் எங்கு பார்த்தாலும் மரங்கள், தந்தி-மின்சார கம்பங்கள் வீழ்ந்தும், வீடுகள் சரிந்துமே காணப்படுகின்றன. ஏராளமான மக்கள் வீடுகளை இழந்து பொதுவீடங்களில் தஞ்சம் புகுந்துள்ளனர்.

முதன் மந்திரி விஜயம்
கடும் புயலினால் சேதமுற்ற பகுதிகளுக்கு அஸாம் முதன் மந்திரி விஜயம் செய்தார்.

அரசாங்க நன்கொடை
புயலினால் சேதமுற்ற மக்களுக்கு உணவும், உடையும் அளிக்க இங்குள்ள பல ஸ்தாபனங்கள் முன்வந்துள்ளன. தொண்டர்கள் அமைக்கப்பட்டிருக்கின்றனர். உடனடியான வேலைகள் மேற்கொள்ளப்பட்டிருக்கின்றன. அரசாங்கம் முப்பதினாயிரம் ரூபாய் நன்கொடையாக வழங்கியிருக்கிறது. இதுபற்றி முதன் மந்திரி தெரிவிக்கையில், மேலும் மிதிஉதவி தேவைப்பட்டால், மேலதிகமான பணத்தை அரசாங்கம் வழங்குமென்று கூறினார்.

கடும் புயலினால் பாதிக்கப்பட்ட பகுதிகளிலிருந்து வெளியேறிய மக்கள் தங்களுடைய வீடுகளை நோக்கிவந்து கொண்டிருக்கின்றனர். ஏராளமான பொருட்சேதம் ஏற்பட்டுள்ளதென்றும் மதிப்பீடு தெரியவில்லையென்றும் அறிவிக்கப்பட்டுள்ளது.

பாகிஸ்தான் சபாநாயகரின் சுற்றுப்பிரயாணம்

டெக்கா, ஏப்ரல் 21
பாகிஸ்தான் தேசிய சட்டசபையின் சபாநாயகர் ஜனாபு தம்சுடன் கான் பிரிட்டனுக்கும் அமெரிக்காவுக்கும் செல்வதற்காக இன்று கராச்சியிலிருந்து புறப்பட்டார். இரு நாடுகளின் அழைப்பின்பேரில் அங்கு செல்லும் இவர் நாடுகளிலுள்ள முக்கிய இடங்களைப் பார்வையிடுவார். ஜனாபு தம்சுடன் கான் ஜூன் 10-ம் திகதி பாகிஸ்தான் திரும்புவார்.

ஜோர்டான் அரசாங்கம் ராஜினாமா

அம்மான், ஏப். 21
ஜோர்டான் அரசாங்கம் நேற்று ராஜினாமா செய்து விட்டதாக அறிவிக்கப்பட்டுள்ளது.

ஜோர்டான் அரசாங்கத்தின் மீது கம்பிக்கைகொண்டு பிரதம மந்திரியினால் கொண்டு வரப்பட்ட ஒரு தீர்மானம் பிராகரிக்கப்பட்டதைத் தொடர்ந்து, ஜோர்டான் அரசாங்கம் ராஜினாமா செய்துவிட்டதாக அறிவிக்கப்பட்டுள்ளது. ஜோர்டான் பிரதமர் நிருபர்கள் மத்தியில்; ஐக்கிய அரபுக் குடியரசு, ஈராக், லீபியா ஆகிய மூன்று நாடுகளையும் கொண்ட சமஷ்டிக் கூட்டரசில் ஜோர்டான் சேரக்கூடாதென்று கூறி ஜெருஸலத்தில் ஒரு இடத்தில் ஜோர்டான் ஆர்ப்பாட்டக்காரர்களுக்கும் வேறு சிலருக்கும் மோதல் ஏற்பட்டதென்றும், பலர் காயமடைந்ததென்றும், பலர் கைது செய்யப்பட்டதென்றும் கூறினார்.

சமமாக முன்னேறவேண்டும்

புதுடி, ஏப்ரல் 21
“ஒரு நாட்டிலுள்ள சகல ராஜ்யங்களும் சமமாக முன்னேறவேண்டும்” என பாரதி நிதிமந்திரி திரு. மொரார்ஜி தேசாய் இங்குள்ள வர்த்தகர்களிடையே உரைநிகழ்த்துகையில் கூறினார்.

திரு. தேசாய் மேலும் பேசுகையில், ஒரு ராஜ்யத்திலேயே சகல பண்டங்களும் கிடைத்துவிடாதென்றும் ஒவ்வொரு ராஜ்யத்திலும் கிடைக்கக்கூடிய பொருள்களை அதிகரிக்கச் செய்வதால் நாட்டுக்குத் தேவையானவற்றையெல்லாம் இங்கேயே பெற்றுக்கொள்ள வாய்ப்பிருக்குமென்றும் கூறினார்.

கார்விபத்தைக் குறைக்க வழி

லண்டன், ஏப். 21
பார்மிங்காம் பகுதியில் ஓடும் காரர்களின் முக விளக்கைக் கீழ் குவித்து எரியவிடுமாறு வேண்டிக்கொண்ட இயக்கத்தின் பயலாக, விபத்துக்கள் குறைந்துள்ளன. விளக்குகளை கீழ் குவியாமல் நேராகப் பிரகாசமாக எரியவிட்டால் எதிர்நேரே வரும் காரர்கள் ஒன்றோடொன்று மோதி விபத்து நேர வழியேற்படுகிறது. பார்மிங்காமில் வெற்றியடைந்த இம்முறை இங்கிலாந்து முழுவதும் செயல்படுத்தப்படும் என்று எதிர்பார்க்கப்படுகிறது.

பாகிஸ்தான் சபாநாயகரின் சுற்றுப்பிரயாணம்

டெக்கா, ஏப்ரல் 21
பாகிஸ்தான் தேசிய சட்டசபையின் சபாநாயகர் ஜனாபு தம்சுடன் கான் பிரிட்டனுக்கும் அமெரிக்காவுக்கும் செல்வதற்காக இன்று கராச்சியிலிருந்து புறப்பட்டார். இரு நாடுகளின் அழைப்பின்பேரில் அங்கு செல்லும் இவர் நாடுகளிலுள்ள முக்கிய இடங்களைப் பார்வையிடுவார். ஜனாபு தம்சுடன் கான் ஜூன் 10-ம் திகதி பாகிஸ்தான் திரும்புவார்.

பருத்தி பாதுகாப்புக்கு ரூபா 14 லட்சம்

சென்னை, ஏப்ரல் 21
பருத்தி பாதுகாப்புக்கு தமிழ்நாடு அரசாங்கம் ரூபா, 14 லட்சம் ஒதுக்கியுள்ளது.

லாவோஸ் குறித்து கெனடி ஆலோசனை பிரதமர் சுவர்ணபூமா ஜார்ஸ் செல்வார்

லாவோஸ் நிலைமை மோசமாகிறது!
ஜார்ஸ், ஏப். 21
ஜார்ஸ் சமவெளிப் பிரதேசத்தில், நடுநிலைமைத் துருப்பினருக்கும் கம்யூனிஸ்ட் பதல்லாவோ துருப்பினருக்கும் மிடையே தொடர்ந்து சண்டை தொடர்ந்து நடைபெற்றுக்கொண்டிருக்கிறது. பதல்லாவோ கட்டுப்பாட்டு பகுதிக்குச் செல்வதற்கு லாவோஸ் பிரதமர் சுவர்ணபூமா ஆயத்தம் செய்து வருகிறார். பிரதமர் சுவர்ணபூமாவுடன் பிரிட்டிஷ், சோவியத் தூதர்களுள் சர்வதேசக் கூட்டுப்பாட்டு ஸ்தாபனத்தைச் சேர்ந்த மூன்று அங்கத்தினர்களும் செல்வார்கள்.

ஜார்ஸ் சமவெளிப் பிரதேசத்தில் நடுநிலைமைத் துருப்பினருக்கும் பதல்லாவோ துருப்பினருக்கும் சண்டை தொடர்ந்து நடைபெற்றுக்கொண்டிருக்கிறது. பதல்லாவோ கட்டுப்பாட்டு பகுதிக்குச் செல்வதற்கு லாவோஸ் பிரதமர் சுவர்ணபூமா ஆயத்தம் செய்து வருகிறார். பிரதமர் சுவர்ணபூமாவுடன் பிரிட்டிஷ், சோவியத் தூதர்களுள் சர்வதேசக் கூட்டுப்பாட்டு ஸ்தாபனத்தைச் சேர்ந்த மூன்று அங்கத்தினர்களும் செல்வார்கள்.

ஜார்ஸ் சமவெளிப் பிரதேசத்தில் நடைபெற்றுக்கொண்டிருக்கும் சண்டைகளை எந்தவிதத்தில் நிறுத்த முடியும் என்றும் அதற்காக எப்படியான நடவடிக்கைகளை மேற்கொள்ளலாம் என்றும் லாவோஸ் பிரதமர் சுவர்ணபூமா தமது அரசாங்க அதிகாரிகளுடன் இன்று பேச்சுக்கள் நடத்துவாரென்று அறிவிக்கப்பட்டுள்ளது. ஜார்ஸ் சமவெளிக்குப் பிரதமரும் மற்றும் சிலரும் செல்லுமுன்னர், பதல்லாவோ சட்டுப்பாட்டுப் பகுதிகளில், போதுமான பாதுகாப்பு முந்திய ஏற்பாடு செய்யப்படும் என்றும் அறிவிக்கப்பட்டுள்ளது.

லாவோஸ் நிலைமை குறித்து அமெரிக்க ஜனாதிபதி கென்னடியின் தமது ஆலோசகர்களுடன் பரிசீலனை செய்துகொண்டிருக்கிறார். லாவோஸ் நிலைமை மேலும் மோசமாகுமானால் அங்கு எந்தவிதமான நடவடிக்கைகளை எடுக்கவேண்டும் என்பது குறித்து தமது ஆலோசகர்களுடன் கென்னடி பரிசீலனை செய்துவருவதாக ஒரு செய்தி கூறுகிறது.

காஷ்மீர் பேச்சுக்கள் இன்று நடைபெறும்

“நேருவும் அய்யப்பும் ஒரு மாதத்தில் சந்திப்பார்”

—புட்டோ
ராவல்பிண்டி, ஏப். 21
காஷ்மீர் குறித்தும் அதுசம்பந்தமான இதர பிரச்சனைகளுக்குறித்தும் பாகிஸ்தான்-பாரத அதிகாரிகளுக்கும் மிடையே நடைபெறும் ஐந்தாவது சுற்றுப் பேச்சுக்கள் நாளை திங்கட்கிழமை கராச்சியில் ஆரம்பமாகும்.

கராச்சியில் நாளை ஆரம்பமாகவிருக்கும் ஐந்தாவது சுற்றுப் பேச்சுக்களில் காஷ்மீர் பிரச்சனையும் அது சம்பந்தமான இதர விஷயங்களும் முக்கியமாகக் கவனிக்கப்படும் எனத்தெரிய வருகிறது. பாரத கோஷ்டிக்கு இந்திய ரயில்வே மந்திரி திரு. சுவர்ணசிங் தலைமைவகிக்கிறார். பாகிஸ்தான் கோஷ்டிக்கு பாகிஸ்தான் வெளிவிவகார மந்திரி திரு. புட்டோ தலைமை வகிக்கிறார். காஷ்மீர் மற்றும் அதுசம்பந்தமான பிரச்சனைகள் குறித்தும் கடைசியாக சலுகதர

வில் நடைபெற்ற நான்காவது சுற்றுப் பேச்சுக்களின்போது; பாகிஸ்தானும் சீனாவும் செய்துகொண்ட ஓர் எல்லை ஒப்பந்தமாகவே பாரத அதிகாரிகள் அதிக கவனம் செலுத்தியிருந்தனர். பாகிஸ்தான்-பாரத காஷ்மீர் பிரச்சனை சம்பந்தமாக அதிக கவனம் செலுத்தப்படவில்லை. ஆனால் நாளை திங்கட்கிழமை கராச்சியில் ஆரம்பமாகவிருக்கும் ஐந்தாவது சுற்றுப் பேச்சுக்களின்போது, பாரத-பாகிஸ்தான் காஷ்மீர் பிரச்சனை சம்பந்தமாகவே முக்கிய கவனம் செலுத்தப்படும் என சம்பந்தப்பட்ட வட்டாரங்களிலிருந்து தெரிய வருகிறது.

ராவல் பிண்டியில் நேற்று நிருபர்கள் மத்தியில் பாக். வெளி யுறவு மந்திரி திரு. புட்டோ பேசுகையில் பாகிஸ்தான் ஜனாதிபதி அய்யப்பும் பாரதப் பிரதமர் நேருவும் ஒருமாத காலத்துக்குள் சந்தித்து காஷ்மீர் பிரச்சனை சம்பந்தமாக பேச்சுவார்த்தைகள் நடத்தக்கூடிய அறிவுறுத்தல் தென்படுவதாகக் கூறினார். காஷ்மீர் மற்றும் அதுசம்பந்தமான பிரச்சனைகள் குறித்து பாரதத்துக்கும் பாகிஸ்தானுக்குமிடையே ஆறுவது சுற்றுப்பேச்சுக்கள் நடக்குமா? என்று நிருபர்கள் திரு. புட்டோவை கேட்டதற்கு; “எனக்குத் தெரியாது” என்று திரு. புட்டோ கூறினார்.

திரு. புட்டோ மேலும் பேசுகையில்; பாகிஸ்தானுக்கும் பாரதத்துக்குமிடையே காஷ்மீர் மற்றும் அதுசம்பந்தமான வற்றிலும் ஏற்பட்டிருக்கும் பிரச்சனைகளைத் தீர்த்துவைப்பதில், அமெரிக்காவும் பிரிட்டனும் ஆரம்பம் முதல் அக்கறைகாட்டிவந்தன என்று கூறினார்.

சென்னையில் புதிய தொழிற்சாலை

சென்னை, ஏப்ரல் 21
சென்னையில் கிண்டியில் சத்திர சிகிச்சைக்கருவிகள் தயாரிக்கும் தொழிற்சாலையொன்று ரஷ்ய உதவியுடன் நிறுவப்பட்டிருக்கிறது.

இதற்கென 130 தொன் நிறையுள்ள உபகரணங்கள் ரஷ்யாவிலிருந்து இறக்குமதியாகியுள்ளன.

ரூ 5 கோடி செலவில் நிறுவப்பட்டிருக்கும் இத்தொழிற்சாலை அடுத்த ஆண்டு இறுதியில் தயாரிப்பு வேலைகளை ஆரம்பிக்கும் என நம்பப்படுகிறது.

உலக வாலிபர் தின விழா

யாழ்ப்பாணம் ஞாயிறு யாழ்ப்பாணம் கம்யூனிஸ்ட் மற்றும் முற்போக்கு வாலிபர் சங்க யாழ்பிரதேசக் கமிட்டி வருகிற புதன் கிழமை உலக வாலிபர் தின காலனி எதிர்ப்புக் கூட்டமொன்றினை வல் வெட்டித்துறையில் நடத்தவிருக்கிறது. இந்த எதிர்ப்புக் கூட்டத்தில் கம்யூனிஸ்ட் எம்.பி. திரு. ஸ்டான்லி திலகரத்தினு பிரதம பேச்சாளராக உலக வாலிபர் என்ற தெரிகிறது.

லாவோஸ் குறித்து கெனடி ஆலோசனை பிரதமர் சுவர்ணபூமா ஜார்ஸ் செல்வார்

லாவோஸ் நிலைமை மோசமாகிறது!
ஜார்ஸ், ஏப். 21
ஜார்ஸ் சமவெளிப் பிரதேசத்தில், நடுநிலைமைத் துருப்பினருக்கும் கம்யூனிஸ்ட் பதல்லாவோ துருப்பினருக்கும் மிடையே தொடர்ந்து சண்டை தொடர்ந்து நடைபெற்றுக்கொண்டிருக்கிறது. பதல்லாவோ கட்டுப்பாட்டு பகுதிக்குச் செல்வதற்கு லாவோஸ் பிரதமர் சுவர்ணபூமா ஆயத்தம் செய்து வருகிறார். பிரதமர் சுவர்ணபூமாவுடன் பிரிட்டிஷ், சோவியத் தூதர்களுள் சர்வதேசக் கூட்டுப்பாட்டு ஸ்தாபனத்தைச் சேர்ந்த மூன்று அங்கத்தினர்களும் செல்வார்கள்.

லாவோஸ் நிலைமை குறித்து அமெரிக்க ஜனாதிபதி கென்னடியின் தமது ஆலோசகர்களுடன் பரிசீலனை செய்துகொண்டிருக்கிறார். லாவோஸ் நிலைமை மேலும் மோசமாகுமானால் அங்கு எந்தவிதமான நடவடிக்கைகளை எடுக்கவேண்டும் என்பது குறித்து தமது ஆலோசகர்களுடன் கென்னடி பரிசீலனை செய்துவருவதாக ஒரு செய்தி கூறுகிறது.

“நிலைமை மோசமாகிறது”

ஆசிய, ஆபிரிக்க நாடுகளின் விவகாரங்களுக்கான அமெரிக்க ஜனாதிபதி கென்னடியின் விசேஷ தூதர் திரு. அவரல் ஹரிமன், லாவோஸ் நிலைமை பற்றி அபிப்பிராயம் தெரிவிக்கையில், லாவோஸின் நிலைமை மிகவும் மோசமாகிக்கொண்டு போவதாகக் கூறினார். லாவோஸ் நிலைமை குறித்து பேச்சுக்கள் நடத்த திரு. ஹரிமன் பாரிஸ், லண்டனுக்கு விஜயம் செய்யவிருக்கிறார்.

லன் ரஸ்க்

அமெரிக்க வெளியுறவு மந்திரி திரு. லன் ரஸ்க் நிருபர்கள் கூட்டமொன்றில் பேசுகையில், லாவோஸில் கம்யூனிஸ்ட் ஆதிக்கம் தலைதூக்க அமெரிக்கா இடங்கொடுக்காதென்றும், சுவர்ணபூமா தலைமையிலுள்ள தேசிய அரசாங்கத்துக்கே அமெரிக்க ஆதரவு அளிக்குமென்றும் கூறினார்.

ராஜ்ய தொடர்புகள்

லாவோஸ் நிலைமை குறித்து பிரிட்டனுக்கும் சோவியத் யூனியனுக்குமிடையே ராஜ்யத் தொடர்புகள் தொடர்ந்து நடைபெற்றுக்கொண்டிருக்கின்றன.

லண்டனில்.....

லாவோஸ் நிலைமை மிகவும் மோசமாகவிருக்கிறதென்றும், நடுநிலைமை படைப்பினருக்குப் பெரும் சேதம் ஏற்பட்டிருக்கிறதென்றும் லண்டனிலுள்ள அரசியல் வட்டாரங்கள் அபிப்பிராயம் தெரிவிக்கின்றன.

மனித வாக்கு

அன்றாடம் மக்கள் படும் சங்கடங்களைப் பார்த்து வருகின்றேன். அவர்களிடையே வசிக்க வேண்டியிருக்கும் நான், அவர்களுக்குச் சேவை செய்ய வேண்டுமாயின், எனது செல்வங்கள், உடமைகள் எல்லாவற்றையும் துறக்க வேண்டியது அவசியமென்ற திட்டமான முடிவுக்கு வந்தேன்.

—மகாத்மகாந்தி,

சுழநாடு

EELANADU: National Daily Post Box 49, Jaffna Telegrams EELA NADU Jaffna Phone 389

யாழ்ப்பாணம் சுபகிருது ஆண்டு சித்திரை 19 உ (22-4-63)

தமிழர் ஒற்றுமை

இன்று இங்குள்ள தமிழரிடையே ஒற்றுமை ஏற்பட வேண்டியது மிகவும் அவசியமான தேவைகளில் ஒன்றாகும். தமிழர் எனும்போது, ஒரு குறித்த சமயத்தைச் சேர்ந்தவர்களை மட்டுமன்றி, பல்வேறு சமயங்களைச் சேர்ந்த தமிழ்பேசும் மக்கள் அனைவரையும் கருத்தில் கொண்டே இவ்விதம் கூறுகின்றோம். அவர்கள் என்ன சாதி, இனம் இவற்றைச் சேர்ந்தவராயினும், தமிழ்மொழியே அவர்கள் எல்லாரும் பேசும் மொழியாதலால், அம்மொழிக்கான உரிமையையும் அந்தஸ்தையும் பாதுகாத்து உயர்த்தவேண்டுமென்பதில், இங்கு தமிழ்ப்பேசும் மக்கள் யாருக்கும் கருத்துவேற்றுமை இருக்கமுடியாது.

ஈழத்துத் தமிழரிடையே இன்று ஒற்றுமை வேண்டும் என்று நாம் கூறுகையில் நமது கருத்தை மட்டுமன்றி, இங்குள்ள சுமார் 30 லட்சம் தமிழ்ப்பேசும் மக்களின் ஆர்வத்தையே பிரதிபலிக்கின்றோமென்றே நாம் உறுதியாக நம்புகிறோம். இந்த ஒற்றுமை, தமிழர் தங்கள் அந்தஸ்தையும், உரிமைகளையும், தங்கள் மொழி, பண்பாடு, தமிழ்முறை வாழ்வு, தமிழ் இலக்கியங்கள், தங்கள் மானம் மரியாதை, இலங்கையிலே கண்யமான ஒரு சமூகமாகத் தொடர்ந்து வாழ்வது, தங்கள் சமய ஆசார அனுஷ்டானங்களைப் பின்பற்ற முடிவது, இலங்கையின் மற்றப்பகுதிகளுக்கு மட்டுமன்றி உலகத்துக்கும் பணிபுரியத் தகுதிபெறுவது இவற்றுக்காக, தமிழரிடையே ஒற்றுமை ஏற்படவேண்டியது மிக அவசர தேவையாகவுள்ளது.

ஒற்றுமையின் அவசியத்தைப் பற்றி நமது பழைய தமிழ் இலக்கியங்கள் பலவும் வற்புறுத்தி வருவதை நாம் அறிவோம் "ஒன்றும் ஒன்றும் ஒன்றுமே உலகனைத்தும் ஒன்றுமே, அன்று மின்றும் ஒன்றுமே, அனாதியான தொன்றுமே....." என்று அறிவுறுத்துகின்ற ஒரு தமிழ்ப் பெரியார். ஒன்றுப்பட்டால் உண்டு வாழ்வு. நம்மில், ஒற்றுமை நீங்கில் அனைவர்க்கும் தாழ்வே" என்று எச்சரிக்கின்ற மகாவி பாரதியார். சாதாரண

காலத்திலேயே நம்மிடையே ஒற்றுமை தேவைப்படுகையில், தமிழ்ப்பேசும் மக்களுக்கு அவர்கள் சரித்திரத்திலேயே ஒரு நெருக்கடியான கட்டம் ஏற்பட்டுள்ள இச்சமயத்தில் இந்த ஒற்றுமை எவ்வளவு அவசியமென்பதை விளக்கத்தேவையில்லை.

மனிதர்களாகிய நம்மிடையே பல குற்றங்குறைகளுண்டு. ஆகவே எந்த விஷயத்திலும் பரிபூரண ஒற்றுமை ஏற்படுமென்று நாம் எதிர்பார்ப்பதற்கோ அன்றி அடைவதற்கோ இல்லை. இந்நிலையில் எல்லாக்கட்சிகள், ஸ்தாபனங்கள், தலைவர்கள் உள்ளிட்டு, நம்மில் ஒவ்வொருவரும், அசைக்கமுடியாத ஒற்றுமை உணர்ச்சியையும் பெருக்கி வளர்க்கும் மாலானதை எல்லாம் செய்ய வேண்டியது தவிர்க்கமுடியாத கடமையாகின்றது. ஈழத்தின் அரசியல்வாழ்விலே தமிழருக்கு கண்யமான அந்தஸ்துக்கிடப்பதற்காக, அவர்கள் சார்பிலே நடக்கும் எல்லா முயற்சிகளும் வெற்றிபெறுவதற்கு இந்த ஒற்றுமை உணர்ச்சி மிகவும் அவசியமாகின்றது.

ஒற்றுமை உணர்ச்சி என்பதால் எல்லாரும் ஒரேவிதமான சீரான கருத்துக்கொள்ளவேண்டுமென்று அர்த்தமன்று. அது சாத்தியமல்ல; வீரம் பத்தக்கீதுமாகாது. ஆனால் பரஸ்பர நல்லுறவு, சகிப்புத்தன்மை, சகவாழ்வு இந்த உணர்ச்சியின் அடிப்படையிலே, வேற்றுமையில் ஒற்றுமைகாணும் பண்பை நாம் வளர்ப்பதாயின், தமிழர் ஒற்றுமையை ஏற்படுத்த அது வெகுதூரம் உதவிசெய்வதாக இருக்கும். தமிழர் ஒவ்வொருவரும், தங்கள் சமூகம், நாடு இவற்றின் நன்மையை வளர்ப்பதில் அக்கறையுள்ளவர்கள் என்று பொதுவாகக் கருதிக் கொள்வதே நேர்மையும் விவேகமுமாகும். சமூகசேவை செய்வதென்பது எந்த ஒரு கட்சி, அல்லது கோஷ்டியின் ஏகபோக உரிமையுமாகாது. பல்வேறு மதங்களும் எப்படி ஒரே இலட்சியத்தை அடைய உதவுவதாகக் கூறப்படுகிறதோ, அதே கொள்கை, அரசியலுக்கும் பொருந்துமென்று கூறுவோம்.

தமிழ் ஒற்றுமையை வளர்ப்பதற்கு, நாம் என்னசெய்ய வேண்டும்? மற்றும் பல காரியங்களுடனே, தமிழ்மொழி இலட்சியங்கள், இவற்றை வளர்க்க, ஒரு பொதுவான கலாசார ஆக்கத்திட்டத்தைத் தயாரித்து, அதை எல்லாத் தமிழரும் பின்பற்றலாம். இதில் அரசியல் முதலிய கட்சி வேற்றுமைகள் குறுக்கிடுவேண்டியதில்லை. வடக்கு, கிழக்கு மட்டுமன்றி இலங்கைஎங்குமுள்ள எல்லாத் தமிழரும் இதைக் கைக்கொள்ளலாம். தமிழரின் குறைகளையும் கருத்துக்களையும், தமிழரல்லாத மற்றச் சமூகத்தவருக்கும் சிறப்பாக சிங்கள சமூகத்தவருக்கும் தெரிவித்துக்கொள்வதில், எல்லாத் தமிழரும் சேர்ந்து ஒத்துழைக்கலாம். பார்ப்பிமெண்ட் மெம்பர்கள், அரசியல்வாதிகள் இவர்களை மட்டுமன்றி, சிங்களப் பொதுமக்களின் மனதையும் இதயத்தையும் கவரும் வண்ணம் அவர்களுடன் கூடு

வகுப்பு வாதம் எப்படி ஆரம்பித்தது?

ஐக்கிய இலங்கையில் தமிழரின் எதிர்காலம் (திரு. ஆர். விஜய இந்திரா)

இலங்கைத் தமிழர்களின் மொழி உரிமை, அடிப்படை உரிமைகள் சம்பந்தமாகவும், அவர்களின் தற்போதைய இக்கட்டான நிலைமை சம்பந்தமாகவும் சென்றமாதம் 30-ந் திகதி தமிழரசுக்கட்சித் தலைவர் திரு. எஸ். ஜே. வி. செல்வநாயகம் ஒரு உருக்கமான அறிக்கை விடுத்திருந்தார். சமஷ்டி அமைப்புப் பற்றி மனப்பீதியை தவிர, அவ்வறிக்கை கட்டுநெஞ்சம் படைத்த எந்தச் சிங்களவரையும் தமிழர்களின் நிலை குறித்து மனம் நெசியச் செய்து விடக்கூடிய முறையில் அமைந்திருந்தது. காலஞ்சென்ற திரு. எஸ். டி. பி. ஆர். டி. பண்டாரநாயக்கா டொனலர் திட்டத்தின் கீழ் மந்திரியாகப் பணியாற்றிய பொழுது சிங்கள மகாசபை ஒன்றை உருவாக்கி இலங்கையில் வகுப்புவாதத்திற்கு அத்திவாரமிட்டார். தமிழ் மக்களின் பொல்லாத காலமும் அப்பொழுதே ஆரம்பமாகிவிட்டது. இது இப்படியிருக்க மறுபக்கத்தில், வடக்கிலே திரு. ஜி. ஜி. பொன்னம்பலம் தமிழ்க்காங்கிரசைத் தோற்றுவித்து ஐம்பதுக்கு ஐம்பது கோரிக்கையை விடுத்தார். சிறிதுகாலத்தில், ஐக்கிய இலங்கையை விரும்பிய திரு. டி. எஸ். சேனநாயக்கா தனது அரசியல் அனுபவத்தாலும், திறனாலும் இவ்விருவரையும் தன்பக்கம் சேர்த்து

மானவரை தொடர்புகொள்ள எல்லாவித முயற்சிகளும் செய்வதானது, வயதுவந்தோருக்கெல்லாம் வாக்குரிமை கிடைத்துள்ள இந்த ஜனநாயக யுகத்திலே அவசியமாகின்றது. எழுத்துமுல்லும் வாய்முல்லும் இப்பிரசாரம் நடத்துவதும் இதற்கு அவசியம். வெளிநாடுகளிலும் இலங்கைத்தமிழரின் கருத்துக்களையும் கோரிக்கைகளையும் தக்கமுறையில் விளக்க வகைசெய்யவேண்டும்.

இதற்கிடையே இங்கு தமிழரிடையே மனக்கசப்புக்களை வளர்க்கக்கூடிய எதையும் சொல்லவோ, செய்யவோ கூடாது. மனக்கசப்புகளாலும், புண்படுத்தும் சொற்களாலும், தமிழ்ச்சமூகம் புலவினமடைவதுடன், தமிழருக்கு மாறான சக்திகளைப் பலப்படுத்துவதாகவும் அது இருக்குமென்பதை நாம் மறக்கப்படாது. இவ்வித சில முறைகளிலே தமிழர் தங்கள் கட்சியைப் பலப்படுத்திக்கொள்ளலாம். இந்த நோக்கங்கள் கைகூட தமிழரிடையே மகாநாடு கூடிப்பேசுவது, அவசரத்தேவையாகும். ஈழத்திலே தமிழ்ச்சமூகம் மேலான பண்பாடும் அனுபவமும் பெற்றது. அவர்கள் இன்றைய நிலைமையை நன்கு உணர்ந்து, தமிழர் மட்டுமன்றி, வேறு பல சமூகங்களும் இந்நாட்டில் வசிக்கின்றார்கள் என்பதை மறவாமல், தங்கள் இலட்சியங்களை அடைவதற்கு அவசியமான என்ன நடவடிக்கைகளை எடுக்கலாமென்பதுபற்றி நிதானமாக யோசித்து, தக்க திட்டங்களை வகுப்பென்றே நம்புவோ.

ஐக்கிய தேசியக் கட்சியை உருவாக்கினார். திரு. டி. எஸ். சேனநாயக்கா இவ்விதம் செய்து கொண்டதாலேயே, அந்தநேரத்திற்காவது வகுப்புவாத பூதம் தலையெடுக்காமல் இருந்த நாம் இப்பொழுது பெற்றுள்ள சுதந்திரம் கிடைப்பதற்கு வழிவகுத்தது. ஒக்ஸ் போட் கல்விபெற்ற திரு. எஸ். டி. பி. ஆர். டி. பண்டாரநாயக்காவையும், அவரது சிங்கள மகாசபையையும், சிங்கள வகுப்புவாதத்தையும், கேம்பிரிட்ஜ் கல்விபெற்ற திரு. ஜி. ஜி. பொன்னம்பலத்தையும், அவரது தமிழ்க்காங்கிரசையும், தமிழ் வகுப்புவாதத்தையும், இலங்கைக் கல்விபெற்ற திரு. டி. எஸ். சேனநாயக்கா மட்டம்தட்டி ஐக்கிய இலங்கைக்கு (தற்காலிகமாகவாவது) அத்திவாரமிட்டார். திரு. டி. எஸ். சேனநாயக்காவின் தீர்க்கதரிசனமும், அரசியல் ஞானமும் இல்லாவிடில் ஐக்கிய இலங்கை ஒன்று உருவாகி, அன்றமூலம் சுகந்திரத்தைப் பெறுவதற்கு மக்கள் ஒன்றுபட்டிருக்கமாட்டார்கள். அந்தக் காலத்தில் சுதந்திரக் கோரிக்கை ஒற்றுமை யாகக் கேட்கப்படாமல் இருந்தால் சுதந்திரத்தை அவ்வளவு எளிதில் பெற்றிருக்கவும் முடியாது. அன்னியர் ஆதிக்கத்திலிருந்து நாடுகள் இரத்தம் சிந்தியும், கண்ணீர் சிந்தியும் எவ்வளவோ கஷ்டப்பட்டு தமது சுதந்திரத்தைப் பெற்றது போலவே நாமும் நமது சுதந்திரத்தைப் பெற்றிருக்கவேண்டிய நிர்ப்பந்தம் ஏற்பட்டிருக்கும்.

முயற்சியில்லாமல் நாம் எமது சுதந்திரத்தைப்பெற்ற காரணத்தினால்தான் சில அரசியல் தலைவர்கள் சுதந்திரத்தை தக்க முறையில் பயன்படுத்தத் தவறிவிட்டார்கள். அரசியல் தலைவர்கள் சுதந்திரத்தை தக்க முறையில் பயன்படுத்தத் தவறியதால், அவர்கள் சுதந்திரத்தின் அதிகாரங்களை அவமதித்து நாட்டின் உதவியற்ற அதிகாரமற்ற மக்களை-சாதியாலும் சமயத்தாலும் சிறுபான்மையினராக உள்ளவர்களை, தாழ்த்தி அவர்களின் மொழி உரிமையையும், அடிப்படை உரிமைகளையும் மறுத்து வருகிறார்கள்.

திரு. டி. எஸ். சேனநாயக்காவின் தீர்க்கதரிசனமும், அவருக்கு அவருடைய சினேகிதர்களாகிய காலஞ்சென்ற திரு. டி. ஆர். விஜயவர்த்தன, சோ ஒலிவர்குணதிலகா ஆகிய இருவர் நல்கிய உதவியும் இல்லாவிடில் நாம் எமது சுதந்திரத்தைப்பெற்றிருக்க மாட்டோம். எம்மிடையே ஒற்றுமை குறைந்துகாணப்பட்டதால் நாம் இன்னமும் அடிமைகளாகவே இருந்திருப்போம். அல்லது அதிகப்பற்றாக (1) கீழ்நாட்டு சிங்களவர் இராச்சியம், (2) கண்டிச் சிங்களவர் இராச்சியம், (3) தமிழர் இராச்சியம் (வடக்கு கிழக்கு மாகாணங்களைக்கொண்டது) என சுதந்திரத்துக்கு முன்னரே நாடு வெவ்வேறு இராச்சியங்களாகப் பிரிந்து, ஒரு சமஷ்டி அரசியலமைப்பின் கீழ் அவ்விராச்சியங்கள் இயங்கிவந்திருக்கும்.

இப்பொழுது இலங்கையில் நிலவும் அரசியல் நிலைக்கு, அது சிறந்ததானாலும் சரி கூடாததாக இருந்தாலும் சரி அதன் பெருமையோ அல்லது சிறுமையோ திரு. டி. எஸ். சேனநாயக்காவையும் அவரது நண்பர்களையும் சாரும் (5-ம் பக்கம் பார்க்க)

ஐயாறன் எழுதுவது

இம்மாதம் 13, 14-ந்திகதி களில் சென்னை சைவசித்தாந்த மகாசமாஜத்தின் சிறப்பு மகாநாடு, இம்முறை கோலாலம்பூரில் சிறப்பாக நடைபெற்றுள்ளது. இதில் விசேஷம் என்னவென்றால் ஈழம், தமிழகம், மலாயா இம்முன்று நாட்டுத் தமிழர்களும் இதில் சேர்ந்து ஒத்துழைக்க முயற்சி செய்துள்ளதுதான். இதுபற்றி நமது மலாயா நிருபர் கொடுத்த துள்ள விவரங்களை வேறொரு பக்கம் காணலாம்.

காரைக்குடியைச் சேர்ந்த சிவமணி, தமிழ்க்கடல் ராய சொக்கலிங்கம் மகாநாட்டுத் தலைவர். இவர் 30 நூல்கள் வெளியிட்டுள்ளார். பாடல் பெற்ற சிவஸ்தலங்கள் 275-ல் 268-க்கும் ஆழ்வார் பாசரம் பெற்ற திருப்பதிக்கங்கள் 108-ல் 96-க்கும் நேரில் சென்று தரிசித்துள்ளாராம்.

ஈழத்தைச் சேர்ந்த பிரபல டாக்டர் விசுவலிங்கம் அவர்கள் பெருமுயற்சியால் கோலாலம்பூரில் மலாயா சைவசித்தாந்த சங்கம் அமைக்கப்பட்டதாம். முதல் ஆண்டிலேயே சேர். பொன். இராமநாதன் 'திரிபதார்த்தம்' என்ற பொருளைப்பற்றி இங்கு பேசியுள்ளார். நவீன சுகிருஷ்ண பாரதியார் உள்ளிட்டு பல சைவப் பெரியார்கள் அங்கு சென்றுபேசியுள்ளார். 1947-ம் ஆண்டில் சங்கம் ஒரு அழகிய சிவன்கோவிலை அங்கு அமைத்துக் குடமுழுக்குவிழா நடாத்தி அக்கோவிலை பராமரித்து வருவதாகவும், வேறு சமயப்பணிகள் பல நடந்து வருவதாகவும் தெரிகிறது. கோலாலம்பூர் மகாநாட்டுக்குச் செயலாளராக இருப்பவர், மகாமாரியம்மன் கோவில் காரியதரிசி பழனிவேல்பிள்ளையவர்கள். நேதாஜி சுபாஷ்போஸின் 'அரசாங்கத்தில்' முக்கிய பொறுப்பேற்று சமூகசேவை செய்து மின்னர் பிரிட்டிஷாரால் சிறைப்பட்டவர். அவர் கோலாலம்பூர் சிறையிலிருக்கையில், அங்கு அவரைச் சந்தித்துப் பேசும் வாய்ப்பு எனக்குக் கிடைத்தது. அது வேறு கதை.

இம்மகாநாட்டில் மலாயா அரசாங்க அமைச்சர் சம்பந்தர், நமது மாணிக்க இடைக்கடர், சென்னை அரசாங்க உள் துறைக் காரியதரிசி சி. என். சிங்காரவேலன் முதலியவர்களும், கோவை கிரிதாரி பிரசாதமும் கலந்து கொண்டது குறிப்பிடத்தக்கதாகும். சைவம் சாக்ஷிலை, அது வளர்கின்றது. கோலாலம்பூரில் நடந்த இம் மகாநாடுபற்றி கையடக்கமாக வெளியாகியுள்ள ஒரு அழகிய பயனுள்ள பிரசாரத்தைப் பார்த்தேன். மகாநாட்டு முக்கியஸ்தரைப்பற்றி படங்களுடன் வாழ்க்கைக் குறிப்புகள் பிரசுரித்துள்ளதுடன் சைவசித்தாந்தத்தின் முக்கிய கொள்கைகள், சிவஞான போதகுத்திரங்கள் முதலியனவும் கொடுத்திருக்கின்றார்கள். இது நல்லதொர் முன்மாதிரியாகும்.

கொழும்பிலிருந்து எம். ஆர். ஏ. (தார்பீக் புனருத்தாரின்) இயக்கத்தைச் சேர்ந்த பாரிஸ்டர் தேவார குரியசேன எழுதியுள்ள ஒரு கடிதத்தில், சீக்கிரத்திலே கொழும்பில் எம். ஆர். ஏ. வாரம் நடைபெறுமென்று அறிவிக்கின்றார்.

இன்று உலகிலே அரசியல் முதலிய பல்வேறு சங்கடங்களுக்கும் காரணம் தார்பீக் குறியையும் தெய்வ நம்பிக்கையையும் மறந்துவிட்டதே என்றும், அந்நெறிகளை மீண்டும் நினைநாட்ட வேண்டுமென்பதுமே இந்த சர்வதேச இயக்கத்தின் நோக்கமாகும். பரிபூரண அன்பு, பரிபூரண நேர்மை, (5-ம் பக்கம் பார்க்க)

வகுப்புவாதம் எப்படி...

(4-ம் பக்கத் தொடர்ச்சி)

மொழியாலும், சமயத்தாலும் சிறுபான்மையினராக உள்ளவர்களை அவர்களுக்கு உரிய உரிமைகளைக் கொடுத்து பாதுகாப்பதற்கு தவறிய அரசியலமைப்பைக் கொண்ட சந்திரத்தையப் பெறுவதற்கு இவர்கள் ஒரு விதமாகச் சமாளித்துக்கொண்டார்கள். சிறுபான்மையினருக்கு பாதுகாப்பு நல்கத் தவறிய அந்த அரசியலமைப்பே இப்பொழுது இலங்கையில் ஏற்பட்டுள்ள இக்கட்டான அரசியல் சூழ்நிலைக்குக் காரணமாகும்.

காலஞ்சென்ற திரு. எஸ். டபிள்யூ. ஆர். டி. பண்டார நாயக்கா ஐக்கிய தேசியக் கட்சியிலிருந்து விலகிச் சென்ற பொழுது (அதற்கான காரணங்கள் இப்பொழுது தெரிந்து விட்டன) வகுப்புவாதத்திற்கு புதிதாக விதைப்பட்டது. 1956-ம் ஆண்டு பொதுத் தேர்தலுக்கு 'சிங்களம் மட்டும் சட்டத்தை எழுப்பிய மக்கள் ஐக்கிய முன்னணி' தோற்று விக்கப்பட்டதும் வகுப்புவாதப் பூதம் மக்களிடையே வெகு வாக உலவிவர விடப்பட்டது. இதனால் முன்னர் ஒரு காலம் ஐக்கிய இலங்கையாக இருந்த நாட்டில் சமாதானம், அமைதி, நல்லுறவு ஒற்றுமை ஆகியவை பங்குபட்ட கூடிய அளவிற்கு விளைவுகள் உண்டாகின.

1956-ம் ஆண்டிலிருந்து இதுவரை தேசிய ஒற்றுமையோ அன்றில் சமூகங்களிடையே நல்லுறவோ இருக்கவில்லை. பிரச்சனைக்குமேல் பிரச்சனைகள் தோன்றி பங்குபாடு பாதையில் நாடு கீழ்நோக்கி உருண்டு வருகின்றது. பங்குபாடு பாதையில் நாடு செல்வதில் இப்பொழுது நிரத்தர தேசிய அவசரகாலமாக இருந்து வரும் அவசரகால நிலைமை இரண்டு வருடங்களுக்கு முன்னரே, விதிக்கப்பட்டது!

இது இப்படி இருக்க நாட்டின் நிதி நிலைமையோ நாளுக்கு நாள் மோசமடைந்து வருகிறது. 1956-ல் 1,161 கோடியாக இருந்த அரசாங்கத்தின் கடன் இதுவரை 3,037 கோடியாக அதிகரித்துள்ளது. இதே நேரத்தில் எமது நாட்டின் உற்பத்திப்பொருள்களுக்கோ வெளி நாடுகளில் செல்வாக்குக்குறைந்து எமது தேசிய வருமானம் குன்றி வருகின்றது. வகுப்புவாத அரசியல் பேதல் சளை அடிப்படையாகக் கொண்ட, செயல்படுத்தமுடியாத, குறுகிய நோக்குடைய அரசாங்கத்தின் கொள்கைகளாலும், தனியார்துறைகளின் அரசாங்கத்தின் தேவையற்ற தலையீட்டாலும் வெளியில்லாமல் திண்டாடுவோர் தொகை பல் தின்பெருகியுள்ளது.

தேசியமயமாக்கப்பட்ட பல ஸ்தாபனங்களுக்கு தகுதியற்றவர்களும், அரசியல் சந்தர்ப்பவாதிகளும், மனேஜர்களாகவும், கைடர்களாகவும் நியமிக்கப்பட்டதனால், தேசிய மயமாக்கப்பட்ட பின்னர் அந்த ஸ்தாபனங்கள் திருப்தியற்ற முறையில் இயங்கிவருகின்றன. இதனால் பொதுமக்களிடையே தேசியமயம் பற்றி அதிருப்தி நிலவிவருகின்றது. இத்தகைய தேசிய துரண்டங்களைத் தவிர 'சிங்களம் மட்டும்' சட்டத்தைத் திணித்து குறிப்பாக தமிழ் மக்களுக்கு அரசாங்கம் விசேட தடைகள் போட்டு வருகின்றது. இப்படிச் செய்வதில் ஏழு வருடங்களாக இருந்து வரும் தமிழர்களின் மொழிப் பிரச்சனைபைத் திருப்திகரமாகவும் நியாயமான முறையிலும் தீர்ப்பதற்கு அரசாங்கம் தவறிய விட்டது.

அவசரகால நிலைமையை நீடித்தும், 'சிங்களம் மட்டும்' சட்டத்தை நாட்டின் ஒரு முக்கிய சமூகத்தினரான தமிழர்கள் மீது அவர்கள் பூர்வகாலமாக குடிபெயர்ந்துவரும் பிரதேசங்களிலேயே திணித்து அவர்களைச் சஞ்சல முள்ள மனத்தினராக தொடர்ந்து

இருக்கச் செய்து, அவர்களது ஒத்துழைப்பைப் பெறாமல் நீடித்தும் பிரச்சனைகளை அரசாங்கம் மேலும் மோசமாக்கச் கூடாது. பண்டைக்காலம் தொடரே வடக்குக் கிழக்கு மாகாணங்களில் தமிழர் பூர்வகுடிகளாக வசித்துவருகிறார்கள். இவ்வட்டங்களில் வசிக்கும் விவசாயிகளுக்கும், கிராம வாசிகளுக்கும் அவர்களுடைய சொந்த மொழியாகிய தமிழை டக்கரிய தமிழ் மட்டுமே தெரியும்.

எவ்வளவு விரைவில் தமிழர்கள் மீதும் அவர்களுடைய செல்வ மொழியாகிய தமிழ் மீதும் கொண்டுள்ள நியாயமற்ற கொள்கையை அரசாங்கம் மாற்றிக்கொள்கிறதோ அவ்வளவிற்கு நாடு பூராவும் உள்ள மக்களின் வருங்கால வாழ்வு சிறப்பும்; ஒரு ஐக்கிய இலங்கையை உருவாக்கமுடியும். ஒரு வீட்டிலே பிளவு ஏற்பட்டால் அந்த வீடு எவ்வீதம் இடிந்து விழுமோ அதுபோலவே ஒரு நாட்டிலும் பிளவு ஏற்படின் அந்த நாடு ஒரு கோதும் முன்னேற்றமடைய முடியாது; அந்த நாடு மீண்டும் சுலபமாக அன்னியரின் அடிமை நாடாக மாறிவிடும். முன்னாள் நாட்களில் நாட்டுமக்களில் ஒரு பகுதியினருக்கு அநீதியும், இன்னலும் விளைவிக்கப்பட்டதாலேயே இலங்கையிலே சுலபமாக டச்சுச்சாரர்களினதும், போர்த்துக்கீசரதும் அடிமைத்தனத்தில் சிக்கலாடினது.

நாட்டில், ஒரு மனிதன் தனது தாய் மொழியில் பேசுவது அவனுடைய அடிப்படை உரிமையே. பிறப்புரிமையுமாகும். நாட்டின் மீதியுள்ள நியாயமுள்ள பிரஜை ஒருவன் நாட்டில் வாழும் வேறு மொழி பேசும் தனது சகபிரஜையின் இத்தகைய உரிமையை மறுக்கவும் மாட்டான். அவன் மீது தனது மொழியைத் திணிக்கவும் மாட்டான். மொழியாலோ, சமயத்தாலோ சிறுபான்மையினராக உள்ளவர்கள் மீது பெரும்பான்மைச் சமூகத்தினர்; தமது மொழியைத் திணிக்கவும் மாட்டார்கள். அல்லது அவர்கள் தால் அவர்கள் தங்களுக்கே, சமூகத்திற்கே கொடுமை செய்தவர்கள் ஆவார்கள். ஒரு சமூகம் பெரும்பான்மைச் சமூகமாவதும், இன்னொரு சமூகம் சிறுபான்மையினராவதும் இயற்கையில் தற்செயலாக நிகழும் சம்பவமாகும். இயற்கையில் நிகழும் இவ்வித செயலுக்காக சிறுபான்மைச் சமூகத்தினர் தண்டிக்கப்படலாமா?

கடந்த 7 வருடங்களாக தமிழர்களுக்கு இழைத்துவந்த அநீதிகளையும் களைந்து தமிழர்களுக்கு நியாயம் வழங்காவிடில் இலங்கையில் மீண்டும் சரித்திரத்தில் குறிப்பிடக்கூடிய நிகழ்ச்சிகள் ஏற்பட்டே தரும். அப்படி இல்லாவிட்டால் நாட்டில் தேசிய வங்கு நேர்த்தும், சீரளிவும் ஏற்படும்.

தமிழருடைய மொழிப் பிரச்சனையை மரியாதையான முறையிலும், நியாயமான முறையிலும், சிநேபூர்வமாகவும் தீர்த்து வைப்பதற்குச் சிறந்த வழி நாட்டில் சூல பாகங்களிலுமுள்ள பொறுப்புணர்ச்சி, அறிவுத்திறன் அக்கறை படைத்தலை வர்கள் ஒரு வட்டமேசைமகாநாடு கூடுவதேயாகும். இலங்கையின் தேசிய வளர்ச்சிக்கும் முன்னேற்றத்திற்கும் நாட்டின் சகல இனத்தவர்களும் (சிங்களவர், தமிழர், முஸ்லிம், பறையர், மலாய்க்காரர்) ஒன்றுபட்டு உழைக்கக்கூடிய வகையில் தமிழர்களின் நியாயமான முறையில் அமைதியோடு தீர்க்கப்படவேண்டும் என்ற உறுதியுடனும் திடத்துடனும் தலைவர்கள் பிரச்சனையை நோக்க வேண்டும்.

சிங்கள மக்கள் உண்மையிலேயே பிளவுபடாத ஐக்கிய இலங்கையை விரும்பினால் சிங்களவருடைய முதல் மொழியாக சிங்களத்தைத் தமிழர்கள் ஒப்புக்கொள்ளுவதுபோல தமிழர்களுடைய முதல் மொழியாக

கத் தமிழை சிங்களவர்களும் ஒப்புக்கொள்ள வேண்டும். இந்த அடிப்படை நிலைமை ஏற்பட்டுவிட்டால் மொழிப் பிரச்சனையை இலகுவில் தீர்த்துக்கொள்ளலாம். அதன் பின்னர் மொழிப் பிரச்சனையைத் தீர்த்துக் கொள்வதற்குப் பின் வருவன அவசியமாகச் செய்யப்படவேண்டும்:—

1. சிங்களத்தை முதலாவது உத்தியோக மொழியாக்குவது
2. தமிழை இரண்டாவது உத்தியோக மொழியாக்குவது
3. சர்வதேச மொழியும் அகில உலகிலுமுள்ள விஞ்ஞானிகளாலும், மற்றவர்களாலும் பயன்படுத்தப்படும் ஆங்கிலத்தை இலங்கையின் இணை மொழியாக்குவது.

இவ்விடத்தில் 1965-ம் ஆண்டுக்குப் பின்னர் ஆங்கிலத்தை இந்தியாவில் இணை மொழியாக்குவதென இந்திய அரசாங்கம் தீர்மானித்துள்ளது. மேற்குறிப்பிட்ட முன்று அம்சங்களையும் செயல்படுத்தினால் மொழிப்பிரச்சனையும், அதன் விளைவால் ஏற்பட்ட மற்றைய பிரச்சனைகளும் தாமதமே மறைந்துவிடும்.

பிரச்சனை தீர்ந்துவிட்டால் இலங்கையில் மீண்டும் சமாதானமும், அமைதியும் சந்தோஷமும் ஏற்பட்டு நாடு செழிப்புற்று சர்வதேச நாடுகளின் மத்தியில் ஒரு ஐக்கிய இலங்கையாக தலைநிமிர்ந்து நிற்க முடியும்.

மேற்குறிப்பிட்ட திட்டங்கள் மூன்றும் உண்மையான, பண்பட்ட, ஒன்றுபட்ட ஐக்கிய இலங்கையை உருவாக்கும் பொருட்டே கூறப்பட்டுள்ளன.

கடந்த 7 வருட காலங்களில் நடந்தவற்றைக் கண்டுகொண்டும், சிங்களவர்களால் அநேக மாணோர் இவ்ளும் தொடர்ந்து தமிழர்களுக்கு நியாயம் தழங்காமல் இருக்கும் பொருட்டு மேற்குறிப்பிட்ட 3 அம்சங்களையும் எதிர்ப்பார்க்கையானதை பின்வரும் மாற்றத்திட்டத்தை மேற்கொள்ளலாம்:—

1. வடக்கு, கிழக்கு மாகாணங்களில், உள்ளூர் ஆட்சிமன்றங்கள், நீதிமன்றங்கள், ஆகியவற்றில் தமிழை நிர்வாக மொழியாகவும், இப்பிரதேசங்களில் தமிழை முதலாவது உத்தியோக மொழியாகவும் அமுல் செய்யவேண்டும். இங்கு சகல பதிவுகளும் தமிழிலேயே செய்யப்பட்டு வேண்டிய இடங்களில் சிங்கள மொழிபெயர்ப்பு இணைக்கப்பட்டிருக்கவேண்டும்.
2. நாட்டில் வசிக்கும் ஒவ்வொரு தமிழ் மகனும் மத்திய அரசாங்கத்துடன் தமிழிலேயே தொடர்புகொண்டு தமிழிலேயே பதில் பெறக்கூடியதாக சட்டப்படி அனுமதிக்கவேண்டும்.

ஐயாறன்

(4-ம் பக்கத் தொடர்ச்சி)
பரிபூரண தூய்மை, பரிபூரண சுயநலமின்மை இந்நான்கும் இந்த இயக்கத்தின் தூண்கள் தெய்வீகத்துணை இதன் அடிப்படை இந்நெறிகளையும் அவற்றின் மேன்மைகளையும் பல அரிய நாடகங்கள், சினிமாப்படங்கள் மூலம் உலகில் பலநாடுகளிலும் இந்த இயக்கத்தினர் வெற்றிகரமாகப் பரப்பி வருகின்றார்கள். கொழும்பில் இப்பாடல்கள் எம். ஆர். ஏ. வாரத்தில் காட்டப்படுமாம். யாழ்ப்பாணத்திலும் மற்றும் பல்வேறு பகுதிகளிலும் இப்பாடல்கள் காட்டப்படக்கூடும்.

இந்த இயக்கத்தைப்பற்றி, ஒருபெரிய தப்பெண்ணம் இந்தியாவில் இருந்து வந்ததாம். அதனால் காங்கிரஸ்காரர் இதில் கலந்து கொள்ளக் கூடாதென்ற ஒரு தடையிருந்ததாயும், ஆனால் கேரளத்திலிருந்து காங்கிரஸ் எம். எல். ஏ.க்களில் சிலர் சென்றவாரம் புதுடில்லி சென்று பிரதமர் நேருஜியைக் கண்டு

ஆயுர்வேத சபை அபேட்சகர்கள்

யாழ்ப்பாணம் ஆயுர்வேத வைத்தியர்களுடன் சந்திப்பு

யாழ்ப்பாணம், ஞாயிறு ஆயுர் வேதவைத்தியக் கல்விரி ஆரோக்கிய சாலைப் பரிபாலன சபைத் தெரிவுக்கு அபேட்சகராக நிற்கும் ஆயுர்வேத டாக்டர் டி. பி. எஸ். டபிள்யூ. சிறீசேன, (டி. ஐ. எம். எஸ்.)வும், ஆயுர்வே வைத்திய சபைத் தெரிவுக்கு அபேட்சகராக முன்வந்திருக்கும் ஆயுர்வேத டாக்டர் கே. உ. ஜி. பி. ஜெயதிலகாவும் இன்று காலை யாழ்ப்பாணம் வந்தனர்.

முற்பகலில் பிரபல வைத்தியர்களைச் சந்தித்துப் பேசியதுடன், இன்று பிற்பகல் நடந்த இலங்கை சித்த ஆயுர்வேதச் சங்கக் கூட்டத்துக்குச் சமூக மனித்து தங்களுடைய கொள்கைகளையும் எடுத்து விளக்கினர். பின் இரவு அவ்விருவரும் கொழும்பு திரும்பினர். இவ்விரு அபேட்சகர்களுக்கும் ஆதரவு அளிப்பதாக பெரும்பாலான சித்த மருத்துவர்கள் வாக்களித்துள்ளார்கள் எனத் தெரிகிறது.

ரசிக ரஞ்சனா இறுதிநாள் நிகழ்ச்சிகள்

யாழ்ப்பாணம், திங்கள் யாழ்ப்பாணம் ரசிக ரஞ்சனா சபாவின் இசைவிழா இறுதிநாள் நிகழ்ச்சிகள் இன்று நடைபெற விருக்கின்றன. வண்ண வெங்கடேச வரதராஜப் பெருமான் கோவில் முன்றலில் அமைக்கப்பட்ட அலங்காரப் பந்தலில் இசைவிழா நிகழ்ச்சிகள் ஆரம்பமாகின.

மாலை 5-00 திரு. கே. பத்மநாதன் கோஷ்டியினர் மேளம், 6-15 யாழ்ப்பாண ரசிக ரஞ்சனா சங்கீத கலாசாலை மாணவிகள் திரு. பாட்டு, 7-15 திரு. கே. ஆர். நடராஜன்-பாட்டு, திரு. வி. கே. குமாரசாமி-வயலின், திரு. ஜி. சிவபாதம்-மிருதங்கம், 8-30 செயலாளர் அறிச்சகை, 8-45 தலைமையுரை திரு. எஸ். டி. சிற்றம்பலம், 9-00 திருமதி சரஸ்வதி பாக்கியராசா-பாட்டு, திரு. எஸ். சோமாஸ்கந்தசர்மா-வயலின், திரு. டி. ரத்தினம்-மிருதங்கம், 10-15 திரு. ரி. ராஜலிங்கம்-பாட்டு, திரு. கே. சித்திவிநாயகம்-வயலின், திரு. ஏ. கணேசசர்மா-மிருதங்கம்.

தங்களுக்குள்ளிருந்த கோஷ்டிச் சச்சரவுகள் தீர்த்து விட்டதாயும் தாங்கள் நண்பர்களாகிவிட்டதாகக் கூறி, எம். ஆர். ஏ. யைப்பற்றி விளக்கவே அந்தத்தடை நீக்கப்பட்டுவிட்டதாயும், இந்த இயக்கத்துக்கு நேருஜியின் ஆசியும் கிடைத்ததாகவும் குரியசேன மகிழ்ச்சியுடன் தெரிவிக்கின்றார்.

யாழ்ப்பாணம் முற்றுவெளியிலே தமிழரசுக்கட்சி கூட்டத்திலே சிலர் கனிப்பட்ட முறையில் வேறுசில தமிழரைத் காக்கிப் பேசியது தமக்குப் பிடிக்கவில்லை என்றும் இவ்வந்த துரநாள் பேச்சுகள் தமிழர் ஒற்றுமைக்கு உதவாததுடன் எதிராளிகளுக்கு மிக உதவியாக இருக்குமென்றும் ஓர் அன்பர் எழுதுகின்றார்.

பண்டு செய்த பழயினையின் பயன்கண்டுங் கண்டுங் கனிந்தக் காண் நெஞ்சமே வண்டுலா மலர்ச் செஞ்சடை ஏகம்பன் தொண்டனயுத்திரியாய் துயர் தீர்கவே. — திருநாவுக்கரசர்

செய்திச் சுருக்கம்

கராச்சியில் சுவர்ணசிங்
காஷ்மீர் சம்பந்தமான 5-வது சுற்றுப் பேச்சுவார்த்தைகளில் கலந்து கொள்ளும் பொருட்டு, இந்தியக் கோஷ்டித்தலைவர் சந்தார் சுவர்ணசிங் இன்று கராச்சி வந்து சேர்ந்தார். பாகிஸ்தான் கோஷ்டித்தலைவர் ஜூப் புட்டோ அவரை வரவேற்றார்.

டி. டி. கே.
இந்திய மந்திரி திரு. டி. டி. கிருஷ்ணமாச்சாரி, நேற்று ஆஸ்திரேலியாவிலிருந்து நியூஸிலாந்து வந்து சேர்ந்தார். நாளை மீண்டும் அவர் ஆஸ்திரேலியா திரும்புகிறார்.

ஜாம்படைத் தலைவர்
ஃபானிய தரைப் படைத் தலைவர் இன்று புதுடில்லி வந்திருக்கிறார். 2 நாள் இந்தியாவில் தங்கும் அவர், நாளை பாதுகாப்பு மந்திரி திரு. சாவனைச் சந்திப்பார்.

ராஜாஜி

லோகசபையில் கொண்டு வரப்பட்டிருக்கும் உத்தியோக மொழிகள் மசோதா நேருவின் வாக்குறுதியைப் பூரணமாகக் கவிலையென்றும், மசோதாவுக்குப் பதில், அரசியல் சட்டத்தைத் திருத்த வேண்டும் என்றும் சென்னை பொதுக் கூட்டம் ஒன்றில் ராஜாஜி கூறினார்.

நீக்கிக்கல் அலிசாபிரி

ஐக்கிய அராபியக் குடியரசுப் பிரதமர் திரு. அலிசாபிரி மலாயா விளிந்து இன்று பீகிங் வந்து சேர்ந்தார். சீனப் பிரதமர் திரு. குஎன்-லாய் அவரை வரவேற்றார். சீனாவில் அவர் 4 நாள் தங்குவார்.

மாட்டுவண்டி சுவாரிபோட்டி

யாழ்ப்பாணம், திங்கள் யாழ்ப்பாணம் மாவட்ட சனசமூக நிலையங்களின் சமாஜம் நடத்தும் மாட்டுவண்டி போட்டி அடுத்தமாதம் 11-ம் திகதி நடைபெறவிருக்கிறது. யாழ்ப்பாணம் பொலிஸ் மைதானத்தில் வடபகுதி பொலிஸ் அதிபர் திரு. ஜே. வான்சான்டன் ஆதரவில் நடைபெறவிருக்கிறது.

இரட்டை மாட்டுவண்டிகளுக்கு வேறுகவும், ஒற்றை மாட்டுவண்டிகளுக்கு வேறுகவும், போட்டிகள் நடைபெற ஏற்பாடாகியுள்ளது.

கூட்டுப் பிரார்த்தனை

கண்டகம், ஞாயிறு கந்தரோடை அருளான தப் பிள்ளையார், வத்தாக்காசி அம்மை, வீரகத்திப்பிள்ளையார் ஆகிய ஆலயங்களிலே கூட்டுப்பிரார்த்தனை பிரதிவெள்ளி வாரம் தோறும் நடைபெறுகின்றது. இத்தனை இந்து சமய அபிவிருத்திச் சங்கம் ஒழங்கு செய்து பல ஆண்டுகளாக நடைபெறுகின்றது.

சைவசமயம் உலகிற்குப் பொதுவானது மலாயா சைவசித்தாந்த மாநாட்டில் "கடவுளைப்பற்றிப்பேச தமிழ்க் கடல் ராய. சொ. விளக்கம் மனிதனுக்கு உரிமையுண்டா?"

கோலாலம்பூர், ஏப். 21

சைவசமயம் உலகிற்குப் பொதுவானது. அதனுடையபுகழ் உலகமெலாம் பரவவேண்டுமென சைவ சித்தாந்தத்தின் சொத்து எனத்தரும் திருஞானசம்பந்தர் கூறினார். அவருடைய பெருநோக்கின் படி உலகின் ஒரு பகுதியாகிய மலாயாவில் சைவத்தழைப்பது பெருமகிழ்வைத் தருகிறது என்று இக்குநடைபெற்ற சைவசித்தாந்த மாநாட்டிற்குத் தலைமை தூங்கிய தமிழ்க் கடல் திரு. ராய. சொ. விளக்கம் உரையில் கூறினார்.

கோலாலம்பூர் பிரிசுபில்லிவுள்ள விவேகானந்தா தமிழ் வித்தியாசாலை மண்டபத்தில் காலை 10-30 மணிக்கு இறைவணக்கத்தோடு மலாயா சைவசித்தாந்த சங்கமகாநாடு ஆரம்பமாயிற்று. இறைவணக்கத்தைத் தொடர்ந்து திருச்செல்வி ஜெயதேவி வேலுப்பிள்ளை தேவாரப் பாடல்களும் இன்னிசைப்பாடலும் பாடினர். திரு. க. இராமநாதன் வரவேற்புரை நிகழ்த்தினார். இலங்கையில் முன்றுமாநாடுகளும் இந்தியாவில் பற்பல மாநாடுகளும் நடத்தப்பெற்றன. அடக்க விலைப்பதிப்புகள் லட்சக்கணக்கில் வெளியிடப்பட்டுள்ளன என்று அவர் கூறினார்.

மலாயா சைவசித்தாந்த சங்கம் 1923-ம் ஆண்டு பிரபல டாக்டர் விசுவலிங்கம் அவர்கள் பெருமுயற்சியால் நிறுவப்பெற்றது என்றார். தொடர்ந்து திரு. கா. இராமநாதன் பேசுகையில் இந்தியாவிலிருந்து இங்கு வருபவர்கள் இந்தியர் ஒருவர் இங்கு அமைச்சராக இருக்கிறார் என்றால் ஆச்சரியம் அடைகிறார்கள். இதற்கு இங்கு ஆட்சியில் உள்ள கட்சி சமூகங்களை வேறுபாடினர் நடத்துவது காரணமாகும் என்றார்.

டத்தோ சம்பந்தன்
துவக்கவுரையாற்றிய அமைச்சர் டத்தோ வி. த. சம்பந்தன் தம் தந்தையார் ஆழ்ந்த சைவப்பற்றுடையவர் என்று குறிப்பிட்டார்.

டத்தோ தமது உரையில் மேலும் கூறியதாவது: இளம்பிராயத்தில் நான் செய்ய நம்பிக்கையுடையவனாக வாழ்ந்தேன். பின்னர் தில்லைக்குகில் உள்ள பல்கலைக்கழகத்தில் பயின்றகால அடிமைத்தனத்தை அகற்ற நடைபெற்ற பாரத அரசியல் போராட்டத்தில் பங்குகொண்டேன் என்று கூறிய டத்தோ சமயமில்லாத அரசியல் இதயமில்லாத அரசியல் என்றார். சமயப்பற்றும் நேர்மையும் அவசியமெனக் காந்தியடிகள் கூறினார். சமூகாயுதம் சமயமும் ஒன்றாக சேரவேண்டுமென்று விவேகானந்தர் கூறினார்.

இந்நாட்டில் அரசாங்கம்தமாக இல்லம் இருந்த போதிலும் எல்லா மதங்களுக்கும் சந்தர்ப்பம் வழங்கப்படுகின்றன. இந்தமக்க கோயில்களுக்கு கடந்த சில ஆண்டுகளில் அரசாங்க சார்புள்ள சமூக நலனபின்புலத்திலாட்டரி போர்டு 10 வெள்ளி லட்சம் உதவி வழங்கியுள்ளது என்றார்.

2000 ஆண்டுகள்
இரண்டாயிரம் ஆண்டுகளுக்கு முன் இங்கு நிலவிய சமயம் நம்முடையதுதான். துணிக் தவர்கள்தான் அதனை இங்கு கொண்டுவந்தார்கள். உன்னப்பித்தை கொண்டவர்கள் தான் இங்கு கொண்டுவந்தார்கள். அதுபோல் தமிழ்நாட்டிலிருந்து நல்ல முறையில் சமய நூல்கள் எழுதி எங்களுக்கு அளிக்கவேண்டும் படங்கள், எழுத்துக்கள் முதலியன இரு

ந்தால் இங்கேயே அச்சிடலாம். ஆனால் தமிழ்நாட்டில் இருந்து மேலும் உதவி கிடைக்கவேண்டும். இந்தியாவில் ஆதினங்கள் லட்சக்கணக்கில் பணம் வைத்துக்கொண்டிருக்கின்றன அவைகள் நிச்சயம் உதவவேண்டும் என்று டத்தோ சம்பந்தன். தாய்நாடுகளுடன் உள்ள தொடர்பாலும் பெரியார்களின் போக்குவரவாலும் மலாயாநாட்டுத் தமிழர்கள் தமிழராகவே வாழ்கின்றனர் என்று திரு. நவரத்தினம் கூறினார். பின்னர் டத்தின் சம்பந்தன் தேவாரப் பாடல்களில் இரண்டை இனிமையாகப் பாடினார்.

ராய. சொ.
நான் மலாயாவிற்குப் புதியவன் அல்லன். 1930-ஆம் 35 ஆண்டும் இங்கு வந்திருக்கிறேன். இப்போது 27 ஆண்டுகளுக்குப் பின்னர் வந்து இங்குதான் முதன்முறையாகப் பேசுகின்றேன் என்று தலைமையுரையாற்றிய தமிழ்க்கடல் ராய. சொ. விளக்கம் கூறினார்.

அவர் மேலும் கூறியதாவது: டாக்டர் விசுவலிங்கம் இங்கு சைவசித்தாந்த சங்கத்தைத் தோற்றுவித்தவர்களில் ஒருவர் என்று கூறினார். அவரைச் சந்தித்த பின்னரே இங்கு வரவேண்டுமென்பதற்காகத்தான் இலங்கை வழியாக வரவேந்ததோ என்று தமது பயணத்திற்கு ஏற்பட்ட தாமதத்தை நாகுக்காக விளக்கினார்.

சைவசித்தாந்தம் சிறந்த சமயம். அதனுடையபுகழ் உலக முழுவதும் பரவவேண்டுமென சைவசித்தாந்தத்தின் சொத்து எனத்தரும் என்று ஞானசம்பந்தப்பெருமான் கூறினார். அவருடைய பெருநோக்கின்படி உலகின் ஒரு பகுதியாக மலாயாவில் சைவத்தழைப்பது கண்டு பெருமகிழ்வடைவதாக 'தமிழ்க்கடல்' குறிப்பிட்டார். சைவசித்தாந்தம் என்றால் அம்மையப்பனை வழிபடுதல் ஆகும். ஆணும் பெண்ணும் இணைந்த நிலையில் அத்தகாரியை வணங்கினார்கள். உலகத்தோற்றத்திற்கு ஆண்பெண்ணே மூலம் என்பதை விளக்க அவர்கள் அம்மையப்பனை வழங்கினர்.

இறைவன் அம்பிகையைக் கொண்டிருந்தாலும் நம்மைப் போல அவர் உலக இன்பங்களை அனுபவிக்கவில்லை. 'நேரிழை கலந்திருந்தே புலன்கள் ஐந்தும் வெண்குலை' என்றார் அப்பர் சுவாமிகள். மங்கையோடருந்தே யோகம் செய்வானை' என்றார் கருர்தேவர்.

பின்னர் டத்தின் சம்பந்தனின் இன்னிசையைப் பாராட்டிய அவர், தமிழ்நாட்டில்கூட மந்திரி மனைவிகளுத் தேவாரம் தெரியுமா அல்லது மந்திரிக் குத்தான் தேவாரம் தெரியுமா என்பது சந்தேகமே என்று கூறினார்.

இந்தியர் ஒருவர் இங்கு அமைச்சராக இருக்கிறார் என்று கூறும். நான் தமிழர் ஒருவர் அமைச்சராக இருப்பதையறிய மகிழ்ச்சியடைகிறேன் என்று மக்களின் மகிழ்ச்சி ஆர்வாரத்திற்கிடையே குறிப்பிட்டார்.

பர்மாவில் தூதராக இருந்தவர் திரு. மணி. அவர் தமிழராக இருந்த காரணத்தால் என்னை மாணிக்கக்கு இடஞ்சென்றார்.

அமைச்சர் சம்பந்தனை நான் தமிழரென்று கூற விரும்புகிறேன் என்றார்.

அரசியல்வாதிகளைச் சமயப்பற்றுடையவர்களாகிய பெருமை காந்தியடிகளுக்கு உரியது. பன்னிரு திருமுறைகளைப் பற்றி விரிவாகப்பேசிய அவர் 1300 ஆண்டுகளுக்கு முன்னர் ஞானசம்பந்தர் வாழ்ந்தாரென கல்வெட்டு ஆராய்ச்சிகள் தீர்மானமாகக் கூறுகின்றன என்றார்.

எட்டாவது திருமுறை திருவாசகம், திருக்கோவை என்று கூறிய ராய. சொ., மாணிக்கவாசக சுவாமிகளுக்கு இணையாக உலகில் இதுவரை எவரும் பிறந்ததில்லை என்றார்.

திருமந்திரத்தில் திருக்குறளுக்கு மிஞ்சிய கருத்துக்களுண்டு என்றும் அவர் குறிப்பிட்டார்.

உடல் பலத்திற்குத் தேனைக் குடியுங்கள் உள நலத்திற்கு திருவாசகம் படியுங்கள் சைவ சித்தாந்த மாநாட்டில் கிரிதாரி பிரசாத் முழக்கம்

நான் வடமொழி, இந்தி, ஆங்கிலம் முதலியவற்றை நன்கு கற்றுள்ளேன். இவற்றில் சொற்பொழிவாற்றவும் என்னால் இயலும். நாளந்தவரை மனிதனை மனிதனுக்க மாணிக்கவாசகரின் திருவாசகத்தைக் காட்டிலும் வேறு ஒரு நூலுமில்லையென்று சென்ற ஞாயிற்றுக்கிழமை சைவசித்தாந்த மாநாட்டில் சொன்மாரி பொழிந்த கிரிதாரி பிரசாத் உணர்ச்சியுடன் குறிப்பிட்டார்.

கோலாலம்பூர் பிரிசுபில்லிசிலுள்ள விவேகானந்த தமிழ் வித்தியாசாலை மண்டபத்தில் சைவசித்தாந்தசங்க மண்டபத்தில் சைவசித்தாந்தசங்க மகாநாட்டின் பிற்பகல் நிகழ்ச்சிகள் மாலை 4 மணிக்கு தமிழ்க்கடல் ராய சொக்கலிங்கனார் தலைமையில் துவங்கிற்று.

சமயமும் விஞ்ஞானமும் என்னும் பொருள்பற்றி திரு. மாணிக்க இடைக்காடர் எம். ஏ. எம். எஸ். ஸீ. யும் கற்பமுமல்லை தனி என்னும் பொருள்பற்றி ஈப்போ திரு. சி. ராமராமசாமி செட்டியாரும் பேசினர்.

திரு. சி. ராமராமசாமி செட்டியார் தமதுரையில் மெய் என்றால் உடம்பு அல்ல, மெய் என்பது உயிருக்கிட்ட பெயராகுமென்றும் அது உடம்பிற்கு வந்துவிட்டதென்றும் விழித்திருக்கும்போது பசியை உண்டாக்கித் தூங்கும்போது மெனமமாக இருப்பது ஆன்மாவாகுமென்றும் மற்றவர்கள் கூறுவது போன்று ஆன்மாவும் இறைவனும் ஒன்றேயென்ற வரையறையைச் சைவ

முப்பொருள் உண்மை என்று தலைப்பில் முவார் சித்தாந்த விதிகர் திருமுருமுழ இரத்தினம் செட்டியார் காலை நிகழ்ச்சியில் ஆற்றிய உரையின் விபரம் வருமாறு: "இறந்துபோன ஒரு புழுவிற்கு உயிர் கொடுக்கவே, நரைத்த ஒரு மயிரைக் கறுக்க வைக்கவே முடியாத ஒரு மனிதனுக்குக் கடவுளைப் பற்றிப் பேச என்ன உரிமை இருக்கிறது?" என்று சுமார் இரண்டாயிரம் ஆண்டுகளுக்கு முற்பட்ட பைபிள் கூறுகிறது. இரண்டாயிரம் ஆண்டு விஞ்ஞான வளர்ச்சிக்குப் பிறகு கூட, இந்தச் செயல்களைச் செய்யும் ஆற்றல் மனிதனுக்கு

கடவுளை வணங்கவேண்டுமானால் ஒரு தேவாரம், ஒரு திருவாசகம் படித்தாலும் போதும் என்றார்.

தமிழ்க்கடல் நாவலர்தான்

தமிழ்க்கடல் தானில்லை ஆறு முகநாவலர்தான் என்று அடக்கமாகக் கூறிய அவர் தமிழர்களில் இலங்கைத்தமிழர், இந்தியத் தமிழர் என்று வேறுபாடில்லை என்றார்.

இலங்கை யாழ்ப்பாணப்பகுதியில் சைவம் தழைத்து வாழ்வதுபற்றிப்பாராட்டினார். நாவலரின் நேரல் நல்ல பதிப்புகள் கிடைத்திராது என்று அவர் கூறினார்.

ஏற்பட்டுவிடவில்லை. அப்படியிருக்க சைவசித்தாந்தம் கடவுளைப் பற்றி ஆராய்ந்து அறுதியிட்டுக் கூறுகிறதே, அது சரியா என்ற எண்ணம் எவருக்கும் எழலாம்.

ஏன் பிறந்தோம்?

எங்கே போகிறோம் என்று தெரியாமல் பிரயாணம் செய்வதனைப் பைத்தியக்காரன் என்று கூறுவார்கள். நம்மைப் பற்றி நாம் அறியவேண்டாமா? நாம் ஏன் பிறந்தோம்? ஏன் இப்படி வாழ்கிறோம்? எங்கே போகிறோம்? என்று கூடத் தெரியாமல் வாழ்வதும் பைத்தியக்காரத்தனமாக ஆகிவிடும் அல்லவா? அதைத் தெரிந்து கொள்வதற்காகத் தான் கடவுளை அறிய - ஆராய முற்படுகிறோம்.

ஒரு குடத்தைப் பார்த்ததும், அது குயவனால் செய்யப்பட்டது என்று முடிவுசெய்கிறோம். ஆனால், அந்தக் குடத்தைக் குயவன் செய்ததை நாம் கண்ணால் பார்த்தோமா? இல்லை. ஆயினும் குயவன் வேறு குடங்கல் செய்ததை நாம் கண்ணால் பார்த்திருக்கிறோம். அதனால் இந்தக் குடத்தையும் குயவன் செய்திருக்க வேண்டும் என்று முடிவெடுக்கிறோம்.

நண்பர்கள் ஏமாற்றுவின்றன
இப்படிக்கண்ணால் பார்ப்பது (8-ம் பக்கம் பார்க்க)

கோலாலம்பூர் ஏப். 21
நான் வடமொழி, இந்தி, ஆங்கிலம் முதலியவற்றை நன்கு கற்றுள்ளேன். இவற்றில் சொற்பொழிவாற்றவும் என்னால் இயலும். நாளந்தவரை மனிதனை மனிதனுக்க மாணிக்கவாசகரின் திருவாசகத்தைக் காட்டிலும் வேறு ஒரு நூலுமில்லையென்று சென்ற ஞாயிற்றுக்கிழமை சைவசித்தாந்த மாநாட்டில் சொன்மாரி பொழிந்த கிரிதாரி பிரசாத் உணர்ச்சியுடன் குறிப்பிட்டார்.

காத்திருந்தான் என்று திரு. ராய. சொ. கூறினார்.

திரு. சிங்காரவேலு
பின்னர் பேசிய திரு. சி. என். சிங்காரவேலு சைவத்தின் சிறப்புகளை எளியமுறையில் விளக்கினார்.

தமிழரசு ஆட்சி காலத்தில் மற்ற நாடுகளை அடக்கியான வேண்டுமென்று எண்ணித் தமிழ் மக்கள் கடல்கடந்து தங்கள் சமயம், பண்பாடு ஆகிவிவற்றைப் பரப்பி வாழ்ந்தனர். அப்படிச் சென்றவர்கள் காலவேகத்தில் தங்கள் பழைய பண்பாடுகளை மறக்காது பிறசமயத்தை ஏற்காது வாழ்வது வியப்பைத் தருகிறது என்று அவர் கூறினார். வடஅமெரிக்கா, கொலா ரிடோ, ஹரப்பா, மொகஞ்ச தாரோ போன்ற இடங்களில் சைவசமயத்தின் சின்னங்களை புவதையொரு ஆராய்ச்சியாளர் கண்டுபிடித்திருப்பதாகக் கூறிய அவர், சைவத்தின் சிறப்பு அது தமிழர் சமயம் என்பதாகும் எனக் கூறினார். சேரன் செங்கட்டுவன் (8ம் பக்கம் பார்க்க)

நண்பர்கள்

கடவுள் இரு நண்பர்களை வேண்டினான். எப்பொழுதும் வாழ்க்கையில் இருவகையான நண்பர்களைப் பெறவேண்டும். ஒருவர் அதில் பணக்காரராக இருக்க வேண்டும். மற்றவர் கற்றவராக இருக்க வேண்டும் அதுபோலச் செவ்வத்தில் சிறந்த குபேரனை நண்பனாகப் பெற்ற இறைவன் கல்விக்காக கந்தரமுர்க்கிழை நண்டுகை அடையப்பெற்றான். அவரை நண்பராகப் பெற இறைவன்

“வெற்றி தோல்வியை சமனாகக் கருதவேண்டும்”

பாலர் ஞானோதய விளையாட்டு போட்டியில் உடுவில் எம். பி.

மாண்ட்புரம், ஞாயிறு வாழ்க்கையில் ஏற்படுகின்ற வெற்றி தோல்விகளைச் சமனாகப் பாவிக்க மக்கள் பழகிக் கொள்ள வேண்டும். வாழ்க்கையில் எந்தத் துறையிலாயினும் சிறு ஓரே முறையில் வெற்றி பெற்றுவிட முடியாது என்று உடுவில் எம். பி. திரு. வி. தருமலிங்கம் கட்டுவன் பாலர் ஞானோதய சபையினர் நடத்திய விளையாட்டுப் போட்டிகளுக்குத் தலைமைவகித்துப் பேசுகையில் குறிப்பிட்டார். அவர் மேலும் கூறியதாவது: கடந்த முறை நாம் நடத்திய போராட்டம் கருதிய பலனைத் தரவில்லை என்று நாம் மனந்தளரக்கூடாது. இத்தகைய மனோபாவம் உண்டாவதற்கு விளையாட்டுக்கள் உதவுகின்றன. விளையாட்டு முன் முறையில் கிரேக்க நாட்டில்தான் ஆரம்பமாகின. அங்கு உடல் ஆரோக்கியத்தினால் உள்ளம் வலிமையுள்ளதாக இருக்க வேண்டும் என்பதற்காகவே விளையாட்டுக்கள் ஆரம்பமாகின. மனம் வலிமையுள்ளதாக இருப்பின் பல சாதனைகளைச் செய்யமுடியும். வள்ளுவர் இல்லத்திற்கும் கம்பர் இல்லத்திற்குமிடையே நடைபெற்ற இந்த விளையாட்டுப் போட்டியில் வள்ளுவர் இல்லம் சாம்பியனாகத் தெரிவு செய்யப்பட்டது. வள்ளுவர் இல்லத்திற்கு 173 புள்ளிகளும் கம்பர் இல்லத்திற்கு 159 புள்ளிகளும் கிடைத்தன. திரு. வி. தருமலிங்கம் வெற்றியிட்டியவர் சளுக்கு பரிசுகளை வழங்கினார்.

உயரம் பாய்தல்
கீழ்ப் பிரிவு:- 1. செ. கணேசமூர்த்தி (வ) 2. சிவபாலன் (வ) 3. நா. சத்தியசீலன் (வ).
மத்திய பிரிவு:- 1. க. சரவணபவன் (க) 2. மு. சண்முகலிங்கம் (வ) 3. மு. பாலச்சந்திரன் (க).

மேற்பிரிவு:- 1. மு. சிவதாசன் (வ) 2. ச. வினாயகமூர்த்தி (வ).
அதி மேற்பிரிவு: இ. பாலசந்திரன் (வ) 2. சி. தவராசா (க).

குண்டெறிதல்
அதி மேற்பிரிவு:- 1. க. வரதராசர் 2. வ. இராஜதுரை (க) 3. மு. சிவசேகரம் (வ).

மேற்பிரிவு:- 1. ச. சிவனேசன் (க) 2. தி. மகாலிங்கம் (வ) 3. ச. சம்பந்தமூர்த்தி (க).
அரை மைல் ஓட்டம்
அதி மேற்பிரிவு:- 1. க. மனோகரன் (வ) 2. வே. பரமலிங்கம் (வ) 3. சி. செல்வராசா (க).

நீளம் பாய்தல்
கீழ்ப் பிரிவு:- 1. க. கணேசமூர்த்தி (வ) 2. த. சிவஞானலிங்கம் (க) 3. க. ஞானேஸ்வரன் (க).
மத்திய பிரிவு:- 1. நா. விஜயசீலன் (வ) 2. க. மகாலிங்கம் (க) 3. மு. சண்முகலிங்கம் (வ).

மேற்பிரிவு:- இ. தேவராசா (க) 2. இ. குழந்தைவடிவேல் (க) 3. நா. குணசீலன் (வ).
அதி மேற்பிரிவு:- 1. க. வினாயகமூர்த்தி (வ) 2. இ. தேவராசா (க) 3. சே. மகேந்திரராசா (வ).

கெந்தியடி வைத்துப் பாய்தல்
மேற்பிரிவு:- க. வினாயகமூர்த்தி (வ) 2. இ. தேவராசா (க) 3. செ. மகேந்திரராசா (வ).
அதி மேற்பிரிவு:- 1. வ. இராசதுரை (க) 2. க. வரதராசர் (வ) 3. க. மனோகரன் (வ).

100 யார் ஓட்டம்
கீழ்ப் பிரிவு 1. க. கணேச

மூர்த்தி (வ) 2. க. ஞானேஸ்வரன் (க) 3. செ. கணேசமூர்த்தி (வ).
மத்திய பிரிவு:- 1. நா. விஜயசீலன் (வ) 2. க. சரவணபவனந்தன் (க) 3. மு. சண்முகலிங்கம் (வ).

மேற்பிரிவு:- 1. ச. சிவனேசன் (க) 2. நா. குணசீலன் (வ) 3. இ. குழந்தைவடிவேல் (க).
அதி மேற்பிரிவு:- க. தவராசா (க) 2. க. வரதராசா (வ) 3. சி. தவராசா (க).

220 யார் ஓட்டம்
கீழ்ப் பிரிவு:- 1. க. ஞானேஸ்வரன் (க) 2. சே. கணேசமூர்த்தி (வ) 3. வ. சிவபாலன் (வ).
மத்திய பிரிவு:- 1. க. சரவணபவன் (க) 2. நா. விஜயசீலன் (வ) 3. இ. செகராசா (க). 3. க. நவரத்தினம் (க).

அதி மேற்பிரிவு:- 1. க. தவராசா (க) 2. சி. தவராசா (க) 3. நா. சவனானலிங்கம் (வ).
நட்டி எறிதல்
அதி மேற்பிரிவு:- 1. வ. இராசதுரை (க) 2. இ. பாலசந்திரன் (வ) 3. க. நவரத்தினம் (க).

440 யார் ஓட்டம்.
மேற்பிரிவு:- 1. மு. சிவதாசன் (வ) 2. தி. மகாலிங்கம் (வ) 3. க. உமாமகேஸ்வரன் (க).
மத்திய பிரிவு:- இ. செகராசா (க) 2. ச. சத்தியமூர்த்தி (வ) 3. ம. தெய்வேந்திரம் பிள்ளை (வ).

அதி மேற்பிரிவு:- 1. செ. இராசரத்தினம் (க) 2. செ. ஜெயதீஸ்வரன் (வ) 3. மு. கணேசானந்தன் (க).
1 மைல் ஓட்டம்
1. க. மனோகரன் (வ) 2. வே. பரமலிங்கம் (வ) 3. தி. மகாலிங்கம் (வ).
தடையோட்டம்
1. வ. இராசதுரை (க) 2. தி. மகாலிங்கம் (வ) 3. க. தவராசா (க).

பர்வையாளர் ஓட்டம் (100 யார்)
1. நா. கருணாகரன் 2. ப. பத்மநாதன் 3. சி. நல்லதம்பி.

கயிறு இழுத்தல்
கமக்காரருக்கும் உத்தியோகத்தருக்கும் இடையே நடந்த கயிறு இழுத்தல் போட்டியில் உத்தியோகத்தர் வெற்றியிட்டனர்.

பிரிவுச் சாம்பியன்
அதி மேற்பிரிவு:- வ. இராசதுரை (க) 2. இ. பாலசந்திரன் (வ).
மேற்பிரிவு:- மு. சிவதாசன் (வ) 3. சிவனேசன் (க).
மத்திய பிரிவு:- நா. விஜயசீலன் (வ) 3. சரவணபவன் (க).

கீழ்ப் பிரிவு:- க. கணேசமூர்த்தி (வ)
அஞ்சல் ஓட்ட சாம்பியன்
கம்பர் இல்லம்.

கால் பந்தாட்ட சங்கம் நன்கொடை
லண்டன், ஏப்ரல் 21 தர்ம நிதியுதவிக்காக நடைபெற்ற கால் பந்தாட்டப் போட்டியில் கலந்துகொண்ட 60 லட்சம்பேர் சமார் ரூபா 35 லட்சம் ரூபாயைச் சிறுவர் நல ஆராய்ச்சிக் கழகத்திடம் நிதியாக அளித்தனர்.

சிறுவர் நல ஆராய்ச்சிக்கென ஆராய்ச்சிக் கூடங்கள் நிறுவ ரூபா 70 லட்சம் நிதியுதவி கோரி ஐந்தாண்டுகளுக்கு முன் மேற்படி கழகம் வேண்டுகோள் விடுத்திருந்தது. மேற்படி தொகை கிட்டத்தட்ட தற்போது சேர்ந்துவிட்டது என்று தெரிகிறது.

வானொலி நிகழ்ச்சிகள்

கொழும்பு

திங்கள் 22-4-63

(செய்திகள்: காலை 7-00, பகல் 12-45, மாலை 6-00, இரவு 9-00)

காலை 6-45 பாமாலை, 6-55 கிறிஸ்தவநற்சிந்தனை, 7-15 தேர்ந்திசை, 7-45 திரை இசை, 8-15 இஸ்லாமியகீதங்கள்.

பகல் 12-00 சித்திரகாணம், 1-00 கதம்ப இசை. மாலை 5-00 பிறந்ததின வாழ்த்துக்கள், 5-15 நிகைய ஒலிப்பதிவுகள், 5-45 திரை இசை, 6-15 கிராமசஞ்சிகை, 6-45 வயலின்.

இரவு 7-00 நேயர் விருப்பம், 7-30 வீலாவதி ஆரத்தினசிங்கம் - வீணை, 8-00 முஸ்லிம் நிகழ்ச்சி, 9-15 தமிழ் மூலம் சிங்களம், 9-30 பரமேஸ்வரி விஜயரத்தினம் - பாட்டு.

திருச்சி

(செய்திகள்: காலை 7-15, பகல் 4-00, இரவு 7-15)

காலை 6-45 மங்களிசை, 6-50 துதிப்பாடல்கள், 7-00 அருள்வாகு, 7-00 நிகழ்ச்சிக் குறிப்புகள், 7-30 செய்திக் குறிப்புகள், 7-35 வி. ஹேமலதா பாட்டு.

பகல் 12-00 தொழிலாளர் களுக்கு, 1-00 பாட்டு, 1-30 வாத்திய இசை, 1-50 குரலிசை, 2-10 வி. ஹேமலதா - பாட்டு.

மாலை 4-45 விவிதபாரதி (கர்நாடக சங்கீதம்), 5-45 இசைப் பயிற்சி, 6-20 கிராமநிகழ்ச்சிகள்.

இரவு 7-30 இம்மாதப் பாடல், 7-35 இலக்கிய ஏடு, 7-40 திரைப்பட இசை, 8-00 நமது கடமை - பேச்சு, 8-16 லயலின் யாசம், 8-30 இசைக் கோவை, 8-45 தேசபத்திப் பாடல்கள், 9-15 வெற்றிவாகை - தொடர் நிகழ்ச்சி, 9-30 பாட்டு.

மாணிய்பாய்கோஷ்டி வெற்றி

சுழிபுரம், ஞாயிறு மாணிய்பாய் விளையாட்டுக் கழகக் கோஷ்டிக்கும் சுழிபுரம் குட்டிப் விளையாட்டுக் கோஷ்டிக்கும், சினேகபூர்வமாக நடைபெற்ற கிரிக்கெட் விளையாட்டில், மாணிய்பாய் கோஷ்டி வெற்றிபெற்றது. போட்டி கம்பனை அம்மன் விளையாட்டு மைதானத்தில் நடைபெற்றது. மாணிய்பாய் கோஷ்டி 134 புள்ளிகளையும் சுழிபுரம் கோஷ்டி 127 புள்ளிகளையும் பெற்றன.

உதயதாரக கோஷ்டி வெற்றி

மாண்ட்புரம், ஞாயிறு குரும்பசிட்டி உதயதாரக விளையாட்டிக் கழக முதற் பிரிவுக் கோஷ்டிக்கும், குப்பினான் விக்கேஸ்வரா சனசமூக நிலைய முதற் பிரிவுக் கோஷ்டிக்குமிடையே குப்பினான் மைதானத்தில் நடைபெற்ற சினேகபூர்வமான கிரிக்கெட் போட்டியில் குரும்பசிட்டிக் கோஷ்டி எதிர்க் கோஷ்டியினரை ஒரு இன்னிங்ஸ் 30 ரன்களால் தோற்கடித்தனர்.

குரும்பசிட்டி உதயதாரகை முதல் இன்னிங்ஸில் 75 ரன்களையும் குப்பினான் விக்கேஸ்வரா முதல் இரண்டாம் இன்னிங்ஸில் முறையே 25, 20 ரன்களையும் கைப்பற்றின.

மகாஜனக் கல்லூரி வெற்றியிட்டியது

யாழ்ப்பாணம், ஞாயி

கொக்குவில் இந்துக் கல்லூரிக்கும் தெல்லிப்பளை மகாஜனக் கல்லூரிக்கும் மிடையே நடைபெற்ற வருடாந்த கிரிக்கெட் போட்டியில் மகாஜனக் கல்லூரி வெற்றியிட்டியுள்ளது. கொக்குவில் இந்துக் கல்லூரி கோஷ்டியினர் தங்களது முதலாவது இன்னிங்ஸில் 02 ஓட்டங்களை எடுத்தனர். இந்துக் கல்லூரி கோஷ்டியைச் சேர்ந்த ஜனகன் 22 ஓட்டங்களையும், கனகநாயகம் (ஆட்டமிழக்காமல்) 20 ஓட்டங்களையும் எடுத்தனர். விநாயகமூர்த்தி திறம்பட விளையாடி 40 ஓட்டங்கள் கொடுத்து 4 விக்கெட்டுகளைக் கைப்பற்றினார்.

தெல்லிப்பளை மகாஜனக் கல்லூரி தனது முதலாவது இன்னிங்ஸில் 118 ஓட்டங்களை எடுத்தது. மகாஜனக் கல்லூரியைச் சேர்ந்த விக்கேஸ்வரன் 118 ஓட்டங்களையும் தவராஜா 25 ஓட்டங்களையும் எடுத்தனர்.

அடுத்து விளையாடிய கொக்குவில் இந்துக் கல்லூரி கோஷ்டியினர், 68 ஓட்டங்களைப் பெற்றனர். 20 ஓட்டங்களைக் கொடுத்து மூன்று விக்கெட்டுகளை வினாயகமூர்த்தி கைப்பற்றினார். ராஜதுரை, 22 ஓட்டங்களைக் கொடுத்து நான்கு விக்கெட்டுகளை கைப்பற்றினார்.

இரண்டாவது இன்னிங்ஸ் விளையாடிய தெல்லிப்பளை மகாஜனக் கல்லூரி கோஷ்டி, வெற்றி பெறத் தேவையான ஓட்டங்களை இரண்டு விக்கெட்டுகள் நஷ்டத்தில் பெற்றுக் கொண்டது.

கொக்குவில் இந்துக் கல்லூரி தனது முதல் இன்னிங்ஸில் 92 ஓட்டங்களையும் இரண்டாவது இன்னிங்ஸில் 68 ஓட்டங்களையும் பெற்றது. மகாஜனக் கல்லூரி தனது முதலாவது இன்னிங்ஸில் 118 ஓட்டங்களையும் இரண்டாவது இன்னிங்ஸில் 43 ஓட்டங்களையும் எடுத்தது.

உடலுள விருத்தி சங்க ஆண்டு விழா

சுழிபுரம், ஞாயிறு வட்டுக்கோட்டை முனைய இளைஞர் உடலுள விருத்திச் சங்க 26-வது ஆண்டு விழா வெகு விமரிசையாக வட்டுமேற்கு சுப்பிரமணிய வித்தியாசாலை மண்டபத்தில் சங்கத் தலைவர் திரு. க. சண்முகராசா தலைமையில் நடைபெற்றது. பல நிகழ்ச்சிகளுடன், சங்க உறுப்பினரால் 'நினைவு அலைகள்' என்ற நாடகமும் நடத்துக்-காண்பிக்கப்பட்டது.

சனசமூக நிலைய கூட்டம்

சுழிபுரம், ஞாயிறு சுழிபுரம் கிழக்கு வீரபத்திர சனசமூகத்தின் 19-வது வருடாந்தக் கூட்டம் திரு. மா. சிவ சுப்பிரமணியம் தலைமையில் சங்க மண்டபத்தில் நடைபெற்றது.

புது வருட உத்தியோகஸ்தர்கள் வருமாறு: தலைவர்: தி. இராசையா உபதலைவர்: கி. கமலநாதன். காரியதரிசி: கா. நடராசா. உபகாரியதரிசி: ம. முத்துக்குமாரு. கணினி காரி: இ. க. பாலசிங்கம். உப தணிக்காரி: த. சரவணஉற்பவம். விளையாட்டுப் பொறுப்பாளர்: ச. சிவபாதசந்திரன். கலைத்துறைப் பொறுப்பாளர்: இ. தவராசா நிர்வாகசபை உறுப்பினர்: மா. சிவசுப்பிரமணியம், க. பாலசிங்கம், ம. சின்னையா, வி. நாகநாதன், பொ. பொன்னுச்சாமி.

புதிய நிர்வாகிகள்
திருகோணமலை, ஞாயிறு திருகோணமலை தமிழர் முன்னேற்றக் கழக இரண்டாவது வருடாந்த நிர்வாகிகளாக

“வேற்றுமை அகல வேண்டும்”

உடுப்பிட்டி, ஞாயிறு 'தமிழ்மக்கள் சுதந்திரம் அடைவதற்கு அவர்கள் மத்தியில் உள்ள ஜாதி வேற்றுமைகள் அகலவேண்டும். உரிமைகளைப் பெற்றுக்கொள்ள சமரச பேச்சுவார்த்தை நடத்துவது பலன்தரும். இயக்கங்கள் பலன் தரப்போவதில்லை' என்று உடுப்பிட்டி கிராம சபை உபதலைவர். திரு. மு. யோகலிங்கம் கரணவாயில் நடைபெற்ற 'மதுரை புரி மன்னன்' நாடகத்திற்கு தலைமை வகித்துப் பேசுகையில் கூறினார். அவர் தொடர்ந்து பேசுகையில் நாம் நமது உரிமைகளைப் பெற்றுக்கொள்ள உழைத்தல் அவசியம் என்று குறிப்பிட்டார்.

இறப்பவர் தொகை குறைகிறது

கொழும்பு, ஞாயிறு இலங்கையில் உள்ளவர்களில் இறப்பவர்கள் தொகை குறைந்து வருவதாக சுகாதார அமைச்சர் செய்து கொண்ட மதிப்பீட்டிலிருந்து தெரிய வருகிறது. 1946-ல் இறந்தவர்களின் விகிதம் 1.48 சதவிகிதமாக இருந்ததாகவும் 1962ல் 0.26 சதவிகிதமாகவே இருந்துள்ளதாகவும் சுகாதார அமைச்சின் மதிப்பீடு குறிப்பிடுகின்றது. குழந்தைகளின் இறப்பு வீதமும் அண்மைக்காலங்களில் குறைந்து வருவதாக குறிப்பிடப்படுகின்றது.

மண் சுத்திகரிப்பு தொழிற்சாலை வேலைகள் நூத்தி

கொழும்பு, ஞாயிறு பொரளஸ் கழுவாவில் கட்டப்பட்ட மண் சுத்திகரிப்பு தொழிற்சாலை முற்றுப்பெற்றுள்ளது.

ரூ. 30 லட்சம் செலவில் நிறுவப்பட்டுள்ள இத்தொழிற்சாலைமூலம் ஏற்றுமதி வர்த்தகத்தை நடத்தலாமென அபிப்பிராயம் தெரிவிக்கப்பட்டுள்ளது.

காசித உற்பத்திக்கும், துணி உற்பத்திக்கும் பதப்படுத்தப்பட்ட மண் உதவும் என நம்பப்படுகிறது.

“சேவை செய்வீர்!”

திருகோணமலை ஞாயிறு “ஆசிரியர்கள் தொழில் பார்க்கச் செல்லும் நாட்டைத் தன்னுடைய போற்கருகி முழுமூச்சுடன் தீவிரமாக அப்புகுதிமான வர்களுக்கு கல்விபுகட்டுவதில் ஈடுபடல்வேண்டும்.”

இவ்வாறு இந்துக் கல்லூரி உபாதிபர் திரு. பெ. கணநாதபிள்ளை இந்துக் கல்லூரி ஆசிரியர் திரு. சர்வானந்தம் வேற்றிடத்திற்கு மாற்றலாகிச் செல்வதை முன்னிட்டு நடைபெற்ற விருந்துப்பசாரவைத்தில் பேசுகையில் கூறினார்.

பின் வருவார் தெரிவு செய்யப்பட்டனர்: தலைவர்: திரு. சா. நந்தகோபால், செலாளர்: திரு. இரா. முருகையா, பொருளாளர்: திரு. கா. அ. மாணிக்கராசா. செயலவை உறுப்பினர்கள்: திரு. சா. பன்னீர்செல்வம், திரு. த. தங்கராசா, நா. மோவான், கே. எஸ். சந்தையா, நா. திருநாவுக்கரசு, ந. சதாசிவம், ஆகியோரும் படிப்புக நிர்வாகியாக திரு. த. தங்கராசாவும் தெரிவு செய்யப்பட்டனர்.

உடல் நலத்திற்குத் தேவை...

(6-ம் பக்கத் தொடர்ச்சி)
போருக்குப் புறப்பட்ட சமயம் திருமால் கோயிலுக்குப்போய் பிரசாதம் பெற்று அதனைத் தன் தோளில் இட்டுக் கொள்கிறார். ஏனெனில் அதற்கு முன் பெற்ற சிவன்கோவிலில் பிரசாதம் அவன் நெற்றியில் இடம் பெற்றிருந்தது என்று இளங்கோவடிகள் கூறுகிறார். தமிழகம் இருண்டிருந்தபோது திருவாசகம் ஓர் ஒளியாகத் தோன்றியது என்றார்.

தமிழ் இனமைய
கருத்துரைத்த தமிழ்க் கடல் திரு. ராய. சொ. தமிழின் சிறப்பை எடுத்து விளக்கினார்.

"சீதையைத் தேடுவதற்காக தாதர்களை அனுப்பி வைத்த பொழுது அவர்களிடம் தமிழ் நாட்டிற்குப் போக வேண்டாமென்று கூறப்பட்டது. ஏனெனில் தமிழ் இனமையைக் கேட்டு அவர்கள் சீதையைத் தேடும்பணியை விட்டுவிடுவார்களாம்.

தமிழர்கள் காற்றை நான்காகப் பிரித்தார்கள். தெற்கே இருந்துவருவது தென்றல் வடக்கேயிருந்து வருவது வானவடல், மேற்கேயிருந்து வருவது கோடை என்று கூறினார்கள். இந்தத் தென்றல் அனுப்பப்பட்டதற்காக கூத்தன் தெற்கு நோக்கி ஆடுகிறது" என்று அவர் கூறினார்.

இறைவன் நஞ்சண்டதை பாராட்டக் காரணம் அதில் தியாக உணர்விற்குரியது அகனல்தான் என்று அவர் விளக்கினார்.

ஆணந்தம்
திரு. கிரிதாசிபிரசாத் உலப்பிரா ஆணந்தம் என்னும் தலைப்பில் அவர் ஆற்றிய உரை வருமாறு:

சைவம்
சைவம் என்பது தன்னகத்தே எல்லாச் சமயங்களை யும் உண்டாக்கியுள்ளது தென் னாட்டிற்குரிய சிவன் என்னுட் டவர்க்கும் இறைவனாக உள் ளான்.

திருவாசகம்
தெய்வம் மனிதனுக்காகப் பாடியது சீதை. மனிதன் தெய்வத்திற்காகப் பாடியது திருவாசகம்.

'பிரிண்டர்ஸ் டெவீஸ்' என் னும் அச்சுப்பிழை ஏற்பட்டு ன்டக்கூடாது என்று திருவா சகத்தை இறைவனே எழுதி னான் என்று அவர் நகைச் சுவையாகக் குறிப்பிட்டார். மனிதனுடைய பாடலைக் கேட் சத் தெய்வம் நடந்துவந்த கதையை நான் கேட்டதே இல்லையென்று கூறி மனமுரு கிக் கண்ணீர் சிந்தினார்.

ஊடமொழி, இந்தி, ஆங்கிலம் ஆகிய மொழிகளைக் கற்றுள் ளான். இவற்றில் சொற் பொழிவாற்றவும் வல்லேன். மனிதனை மனிதனுக்கத் திரு வாசகத்தைக் காட்டிலும் வேறு ஒரு தூலும் கிடையாது என்று கூறுகிறேன் என்றார்.

திருவாசகத் தேனைப்பற்றிப் பீடகையில் ஒரு பவுண்டு தேனைச் சேகரிக்க இரண்டாயிர ம பூக்கள் வேண்டும். அது போல இரண்டாயிரத்திற்கு மேற்பட்ட நூல்களின் சாரத கைக் கொண்டது திருவாசக மாகும். ஒரு தேனி ஒரு பவு ண்டு தேனைச் சேகரிக்க உலகை இருமுறை கற்றும் தூரத்தை கடக்க வேண்டும். அது போல உலக நூல்களின் சாரத்தை உள்ளடக்கியது திரு வாசகம் ஆகும் என்றார் திரு. பிரசாத்.

சண்டை போடும்போது பலத்திற்காகத் தேன் குடிப்ப பார்கள் மன நலத்திற்காகத் திருவாசகத்தேன் பருக வேண் டும் என்றார்.

ஒரு பெண் அறையில் பின் னால் வேலையில் ஈடுபட்டிருந்த பொழுது ஊசி தவறி விழுந்து விட்டது. அங்கு விளக்கில்லை. வெளியே ஓரிடத்தில் விளக்கு அடியில் அவள் தேடிக்கொண் டிருந்த பொழுது வழிப்போக கர் ஒருவர் என்னமமா தேடு

கிறாய் என்று கேட்டார். அதற்கு விட்டில் ஊசி விழு ந்துவிட்டது. அதைத் தேடுகி றேன் என்று அப்பெண்மணி கூறினார்.

என்னமர் விட்டில் விழுந்த ஊசியை வெளியில் தேடினால் கிடைக்குமா என்று வழிப் போக்கர் கேட்டார். உலப்பிரா ஆணந்தம் உள் ளிருக்கையில் அதனை வெளியில் தேடுகிறார்களே, இதைத் தேடக்கூடாதா என்று அப் பெண்மணி திருப்பிக் கேட் டார் என்று கூறிய திரு. பிர சாத் உலப்பிராத ஆணந்தம் அந்தமில் ஆணந்தம் என்பது பற்றி நகைச்சுவை நயத்தோடு உணர்ச்சிவசப்பட்டு உரை ஆற்றினார்.

முடிவுரையாற்றிய தமிழ்க் கடல் திரு. ராய. சொ. திருவா சகத்தில் தேன் என்று சுமார் 135 இடங்களில் குறிப்பிட்டுள்ளதாகக் கூறினார்.

கடவுளைப்பற்றிப்பேச...

(6-ம் பக்கத் தொடர்ச்சி)
பது கூட உண்மையாகி விடு வதில்லை. நாம் ரெயிலில் போகும் போது, மரங்கள் எதிர்ப்புறமாக ஓடுபவை வ போலக் காணப்படுகின்றனவே, இது உண்மையா? இல்லை. கடற்கரையில் நின்று பார்த்தால், கடலில் ஆகாயம் விழுவதுபோலத் தோன்று கின்றதே, இது உண்மையா? இல்லை. சூரியன் மிகச் சிறிய அளவில் கண் முன் தெரிகிறதே, அது உண்மையா? இல்லை. நம் கண்ணே நம்மை ஏமாற்றுகின்றன.

எல்லாவற்றையும் கண்ணால் கண்டுதான் முடிவு செய்ய வேண்டும் என்பது முடியாத காரியம். பூமி சுற்றுகிறது என்று கூறுகிறார்கள் அதை நாம் கண்ணால் கண்டோமா? இது அனுமான அளவை அல்லது கருத்தளவை மூலமே உணரக் கிடக்கிறது. இதே போல் கடவுளையும் நாம் கருத்தளவானதான் ஆராய முடியும்.

குடம் அழியக் கூடியது. ஆகவே அது உண்டாகப்பட்டு டிருக்கவேண்டும். மனிதன் ஆக்கியவை அழியக்கூடியவை. ஆகவே அழியாத பொருள்க ளெல்லாம் கடவுளால் ஆக்கப் பட்டிருக்க வேண்டும்.

அதை
உலகமும் அழியக் கூடியது தான் அநாதி அன்றுதான் உல கம் இயற்கையானது என்று கூறலாமா? ஒரு பொருள் தோன்றுவது இயற்கை; அழி வது இயற்கை. ஆனால் தோன்றி அழிவது இயற்கையாய் இருக்கமுடியாது. தோன் றுவதும் அழிவதும் ஒன்றுக் கொன்று முரணானவை, ஆக வே தோன்றுவது அழிவது என்று வலிமையைக் கட்டுப் படுத்துவதற்கு இன்னொருசக்தி வேண்டும்.

அறிவற்ற ஜடப் பொருளுக்கு இந்த சக்தி இல்லை. அறிவுள்ள ஒரு பொருள் இதற்கு வேண் டும். "வந்து நின்று போகும்" என்று மாபாடியம் கூறும் ஆற் றலை இந்த உலகிற்கு வழங்கு வது எது?

ஒருபொருள் மற்றொரு பொரு ளாக மாறமுடியும். ஆனால் அதை அழிக்க முடியாது நம் மால். ஆகவே ஆக்கி அழிக்கக் கூடிய ஒரு பொருள் அழியாத பொருளாகவே இருக்கவேண் டும். அந்தப் பொருளே கடவு ளாக இருக்க முடியும்.

கடவுளை ஆக்கியோன் யார்?
ஒருவருமில்லை. அவன் அநாதி ஆவனே. கடவுள் அவன் முழு அறிவு பெற்றவன்-முழு ஆற் றல் உள்ளவன்-எவற்றினும் பாதிக்கப்படாத நிலை உற்ற வன்-எந்தவிதத் தேவையும் இல்லாதவன் யாரோ அவனே கடவுள்.

கடவுள்
அந்தத் தேவையுமில்லாத இறைவன் உலகைப் படைத் தது ஏன்? 'ஆதி பகவன் முத ற்றே உலகு' என்று கூறுகி

முன்று கால் ஆட்டுக்குட்டி

சுழிபுரம், ஞாயிறு பண்ணைக் தெற்கைச் சேர்ந்த சபாபதிப்பிள்ளை கந்தசுவாமி என்பவருக்கு சொந்தமான ஒரு ஆடு, முன்று கால்கள் கொண்ட ஆட்டுக்குட்டியொன்றை ஈன்றுள்ளது. இக் குட்டி யுடன் இன்னும் ஒரு குட்டி யும் பிறந்துள்ளது. முன்று கால்களையுடைய ஆட்டுக்குட்டிக்கு, பின்பக் கத்தில் மட்டும் ஒரு கால் காணப்படுகிறது. உயிருடன் வாழும் அசிய முன்று கால் ஆட்டுக்குட்டியை, பலர் பார்த்துச் செல்கின்றனர்.

வவனியா எம். பி...

(1-ம் பக்கத் தொடர்ச்சி)
பிரதமரையப்பா, பொத்து வில் எம். பி. ஜெப் மஜீத், நிந்தாலூர் எம். பி. ஜெப் அப்துல் மஜீத், கல்முனை எம். பி. ஜெப் எம். வி. அஹ்மத் ஆகியோர் மீண்டும் பிரதமரை அடுத்த வாரத்தில் சந்திக்கவிருக்கின்றனர்.

பிரமுகர்களிடம் அபிப்பிராயம்

அடுத்தவாரம் பிரதமரைச் சந்திக்கும்பொழுது இவர்களுடன் புதிய சனாட்டர்சு, நடேச பிள்ளையும் வவனியா எம். பி. திரு. தா. சிவசிதம்பரமும் செல்வார்களென்று திரு. அல் பிரதமரையப்பா கூறினார்.

பிரதமரைச் சந்திப்பதற்கு முன்பாக கல்முனை, பொத்து வில், நிந்தாலூர், வவனியா, யாழ்ப்பாணம் எம். பி.க்களும், சனாட்டர் நடேசபிள்ளை, திரு. ஈ. ஆர். எஸ். ஆர். குமாரசாமி ஆகியோரும் தனியாகக் கூடி ஆலோசனை செய்வார்கள். இந்தக் கூட்டத்தின்போது முன் னுள் தமிழ் எம். பி.க்கள் மாஜி மந்திரிகள், தமிழ்ப் பிர முகர்கள் ஆகியோர்களிடமி ருந்து தாங்கள் பெற்ற கருத் துக்களை அவர்கள் பரிசீலனை செய்வார்களாம்.

தமிழ்மொழி உரிமை சம்பந் தமாகக் கருத்துத் தெரிவிக்கும்படி மாஜி மந்திரிகள் எம். பி.க்களிடம் கேட்டிருக்கிறார்களாம்.

சிங்களக் கடிதங்கள்.

(1-ம் பக்கத் தொடர்ச்சி)
சிங்களத்தில்?!
பெயர்ப்பலகைகள்

அரசாங்க காரியாலயங்க ளின் முன்னும் பஸ் நிலையங் கள் மற்றும் பொது இடங்க களிலுள்ள பெயர்ப்பலகைகள் சிங்களத்தில் மாத்திரம் எழு தப்பட்டிருப்பது தமிழ்ப்பேசும் மக்களுக்குக் கஷ்டத்தை உண் டாக்குகிறதென்றும் இந்தப் பெயர்ப்பலகைகள் யாவும் சிங்களம், தமிழ், ஆங்கிலம் ஆகிய முன்று மொழிகளிலும் எழுதப்பட்டிருக்க வேண்டு மென்றும் பிரதமரிடம் தாம் கூறியதாக திரு. துரையப்பா தெரிவித்துள்ளார்.

பெயர்ப்பலகைகளை முன்று மொழிகளிலும் எழுதுவதற்குத் தாம் நடவடிக்கை எடுப்ப தாக பிரதமர் வாக்குறுதி யளித்ததாக திரு. துரையப்பா கூறினார்.

றது குறள்-கடவுளை முதலாக உடையது உலகமென்பது இதன் பொருள். காணப்படும் உலகைக்கொண்டு காணப்படாத கடவுளைப் பற்றிக் கூறுகிறது. ஆகவே உலகிற்கு முதல் கடவுளே என்றுகொள்க.

"ஏகப்பிரதிநிதியக ..."

(1-ம் பக்கத் தொடர்ச்சி)
காக்க வேண்டியது நமது கடமை. தமிழர்சன் தான் தமது மொழியைப் பாதுகாக்க வேண்டும். ஆகவே சமீப இயக்கத்தின் மூலம் இனக் கொலையைத் தடுப்பதற்கு நமது இனத்தைப் பாதுகாக்க முன்வரவேண்டும்.

மாகாநாட்டுக்கு செல்வோம்

ஊர்காவற்றுறை எம். பி. திரு. வி. ஏ. கந்தையா பேசு கையில் பின்வருமாறு கூறி னார்.

வட்டமேசை மகாநாட்டுக்கு எங்களை அழைத்தால் நாம் கள் நிச்சயமாகச் செல்வோம். இலங்கைத் தமிழ்ப் பேசும் மக்களின் ஏகோபித்த பிரதி நிதிகளாகச் செல்வோமே

யொழிய 'வெறும் சாம்பார்' பிரதிநிதிகளாகப் போகமாட் டோம். இவ்வித மகாநாடு என்றுமே மொழிப்பிரச்சி னையைத் தீர்க்கமாட்டாதென்பது உறுதி. என்றாலும் வட்ட மேசைமகாநாடு வெறும் பிதற் றல் என்றே நான் கருது கிறேன்.

எதிர்பாருங்கள்

ஆவலோடு எதிர்பார்த்த அதி உன்னத திரைவிருந்து!

தென்னகத்தில் 100 நாட்களுக்கு மேல் ஓடி வெற்றியீட்டிய திரைக்காவியம்!

26-ந் திகதி வெள்ளிமுதல்

கிங்ஸ்லி ரீனாஸா வெலிங்டன் விஜயா

(கொழும்பு)(வெள்ளவத்தை)(யாழ்ப்பாணம்)(மட்டக்களப்பு)

ஸ்ரீ சிருஷ்ண மொடர்ன் லக்ஷ்மி விஜிதா

(திருமலை) (பண்டாரவளை) (இரத்தினபுரி) (ஹட்டன்)

மஜேகரா (ஜெமினி)

(யாழ்ப்பாணம்) (ராகலை)

★ முன்று உள்ளங்களுக்கு இடையே ஒரு பேரரட்டம்

★ பாசத்திற்கும் காதுக்கும் ஏற்பட்ட பயங்கர சோதனை

சிவாஜி கணேசன் எஸ். எஸ்.

ராஜேந்திரன் பி. சரோஜா தேவி

ஆர். விஜயகுமாரி எம். ஆர். ராதா

வி. நாகையா, எம். வி. ராஜம்மா

— பி. எஸ். வி. பிச்சர்ஸ் —

ஆலய மணி

டைரக்டர் கே. சங்கர் இசை வில்வநாதன் - ராமமூர்த்தி

இப்பொழுது காண்பிக்கப்படுகிறது

சந்திரபாபு, எம். என். ராஜம்மா, எஸ். பாசையா, கே. சூரியகலா, ரி. எஸ். துரைராஜ் மற்றும் பலர் நடத்த



இப்பொழுது காண்பிக்கப்படுகிறது
சந்திரபாபு, எம். என். ராஜம்மா, எஸ். பாசையா, கே. சூரியகலா, ரி. எஸ். துரைராஜ் மற்றும் பலர் நடத்த

குமார ராஜா
மஜேகரா (யாழ்ப்பாணம்) ஜெமினி கணேசன் - சாவித்திரி நடத்த

மஜேகரா
மஜேகரா (யாழ்ப்பாணம்) ஜெமினி கணேசன் - சாவித்திரி நடத்த

மஜேகரா
மஜேகரா (யாழ்ப்பாணம்) ஜெமினி கணேசன் - சாவித்திரி நடத்த

இப்பத்திரிகை சுமநாடு சிறிட்டெட் ஸ்தாபனத்தாரால் யாழ்ப்பாணம் சிவன் கோவில்மேல் விதி 53-ம் இலக் கத்தின் அலக்களது அச்சகத்தில் 1965-ம் ஆண்டு ஏப்ரல் மாதம் 21-ந் திகதி அச்சிட்டு வெளியிடப்பட்டது.